

יוגנט-ביבליאָטעק „ח בר“

אַנטאָן נאָווינא:

די ווייסרוסן

ביילאָג ע:

אַדאַרפּס יונג — טאַראס הושטשאַ
(פון ווייסרוסיש)



דרוק ט. עמסטין שטראַסן גאס 6.

Di Waisrusen. A. Nowina.

צווישן די פעלקער, מיט וועלכע די יידן פון אונזער געגנט לעבן בשכנות, אויף אין טעריטאָריע, פאַרנעמט דאָס ווייסרוסישע פּאָלק גאַר אַ באַ-
זונדערן אַרט. דאָס דאָזיקע פּאָלק איז אין משך פון אַ סך הונדערטער יאָרן
געווען אונטערדריקט פון אַנדערע פעלקער. אַ צייט מיט יאָרן איז עס געווען
עקאָנאָמיש, פּאָליטיש און גייסטיק פאַרשקלאַפּט. דאָס דאָזיקע פּאָלק, וואָס איז
אַמאָל געווען דער פּולבאַרעכטיקטער באַלעבאָס פון זיין ערד, האָט זיך אין
דער לעצטער צייט גייסטיק באַנייט; און איצט שטרעבט עס, פּונקט ווי איר-
לאַנד, אויך צו דער עקאָנאָמישער און פּאָליטישער ווידעראויפּלעבונג און באַ-
נייאונג, קעמפּנדיק, פּונקט ווי אירלאַנד, פאַר זיין אומאַפהענגיקן קיום, פאַר
דער פאַרווירקלעכונג פון זיין נאַציאָנאַלן אידעאַל וועלכע ער האָט אומזיסט
געהאַפּט צו באַקומען פון די „וואָס האַלטן אין זייערע הענט דעם גורל פון
דער וועלט“...

ס'איז אינטערעסאַנט צו פאַרצייכענען, ווי אַזוי איז פאַרגעקומען די
ערשטע באַגעגעניש צווישן די ווייסרוסן און די יידן. דאָס יידנטום, ווי אַ רע-
ליגיע, איז אַריינגעדורנגען קיין ווייסרוסלאַנד אַ סך פריער ווי די יידישע מאַסן,
וועלכע האָבן זיך אַהער אַ שאַט געטאַן אין מיטלאַלטער, זיך ראַטעווענדיק פון
די פאַרפּאָלגונגען פון מערב-אייראָפּע. ס'איז פאַראַן אַ השערה, אַז די יידישע
רעליגיע איז געבראַכט געוואָרן צו די ווייסרוסן ניט דורך יידן, נאָר דורך די
כאַזאַרן — אַ פּאָלק, וואָס האָט אַ גאַנץ היבשע צייט געלעבט אויף דרום פון
דער איצטיקער אוקראַינע. יעדנפאַלס ווייס מען זיכער, אַז אין 12-טן יאָרהונ-
דערט זיינען אין בריסק און אין נאָך אייניקע שטעט אין מערב-ווייסרוסלאַנד
געווען יידישע רעליגיעזע עדות, וואָס זיינען באַשטאַנען נאָר פון ווייסרוסן.
דאָס ווערט באַשטעטיקט דורך דאָקומענטן; אין איינעם פון די דייטשע אַרכיוון
איז פאַראַן אַ גאַנצע קאָרעספּאָנדענץ, וועלכע די בריסקער ווייסרוסן פון יידישן
גלויבן האָבן געפירט מיט די דייטשע יידן, בעזנדיק, די דייטשע יידן זאָלן
זיי צושיקן אַ רב, וואָס קען העברעאיש, ווייל די מיטגלידער פון דער בריסקער
עדה זיינען מיט דערדאָזיקער שפּראַך ניט באַקאַנט און זיי קענען ניט לייענען
די הייליקע ביכער. מ'דאַרף אָנגעמען, אַז בעת פון מערב-אייראָפּע זיינען אין
ווייסרוסלאַנד אָנגעקומען אַ סך יידן-עמיגראַנטן, האָבן זיי זיך אין אַ גאַנץ
גרויסער מאָס מתחתן געווען מיט די ווייסרוסן פון יידישן גלויבן. דערמיט ער-

קלערט זיך, וואָס צווישן די יידן פון אונזער קאַנט טרעפן זיך אַזוינע, וואָס זיינען גאַרניט ענלעך צום סעמיטישן טיפּ. דאָס יידנטום איז אין ווייסרוסלאַנד אַלט ניט ווייניקער, ווי דאָס קריסטן-טום. די געשיכטע דערציילט אונז, אַז די ווייסרוסן האָבן איבערגענומען דאָס קריסטנטום ביי די קיעווער רוסן ערשט אין 10-טן יאָרהונדערט, און מיט די כאָ-זאַרן, פון וועלכע זיי האָבן איבערגענומען די יידישע רעליגיע, האָבן זיי גע-האַט באַצייאונגען אַ סך פרייער, נאָך איידער די קיעווער רוסן האָבן אַליין אָנגענומען די קריסטלעכע רעליגיע.

אין יענע אַלטע צייטן האָבן זיך נאָך די ווייסרוסן געטיילט אויף באַ-זונדערע גרופעס-שבטים: די קרוויטשן, דרעגאוויטשן און ראַדימיטשן — זיי האָבן פאַרנומען דעם בעקן פונם אייבערשטן ניעמאַן, פון דער מערב-דווינע און פונם דניעפער מיט זיינע בייטייכן — בערעזינאַ, פריפעט און סאַזש. אַזוי אַרום זענן מיר, אַז אויף דער ווייסרוטישער ערד זיינען געפלאָסן און פליסן אויך איצט טייכן, וועלכע פאַלן אַריין אינם באַלטישן ים, טיילווייז אינם שוואַרצן און פאַרצייטנס זיינען די טייכן געווען דאָס בעסטע פאַרקערסמיטל און איבער זיי איז דאָס רוב געזירט געוואָרן דער גאַנצער מסחר פון יענער צייט. אַדאַנק דעם, איז ווייסרוסלאַנד געווען אין זייער אַ גוטער לאַגע, האָבנדיק דורך די טייכן אַ פרייען וועג צו צוויי ימען. און אַזוי ווי דער אייבערשטער שטראָם פונם דניעפער איז זייער נאָענט צו דער מערב-דווינע, האָט זיך דורך ווייס-רוסלאַנד אַיינגעשטעלט זייער אַ פאַקוועמער האַנדלסוועג פון דעם באַלטישן ים קיין שוואַרצן אַריין: מע פלעגט פירן די סחורה פונם באַלטישן ים איבער דער דווינע (אַרויף שטראָם), דערנאָך פלעגט מען איבערשלעפן די סחורות פון דער דווינע ביזן דניעפער איבער דער יבשה און לסוף פלעגט מען זיי לאָזן איבערן דניעפער אין שוואַרצן ים אַריין, און דורכן שוואַרצן ים פלעגט מען שוין אַריינדרינגען ווייטער צו די ברעגעס פון וויאַנטיע און מע פלעגט דערגיין ביז סאַמע קאָנסטאַנטינאָפּאָל.

ס'פאַרשטייט זיך, אַז דידאַזיקע געאַגראַפישע לאַגע האָט געגעבן ווייס-רוסלאַנד די מעגלעכקייט שוין אין די אַלטע צייטן צו פאַרבוינדן באַצייאונגען סיי מיט מערב-איראָפּע (דורך דעם באַלטישן ים און ריגע), סיי מיט וויאַנטיע, און שעפן מיט ביידע הענט די קילטורעלע אוצרות פון מערב און פון מזרח. אין 12-טן יאָרהונדערט האָט שוין ווייסרוסלאַנד פאַרמאָגט אַ גאַנצע ריי גרויסע קולטורעלע צענטערס אין די שטעט — פּאָלאָצק, סמאַלענסק, טוראָוו און אַנדערע. די נעמען פון דידאַזיקע צענטערס זיינען פאַרבונדן מיט די נעמען פון גרויסע קולטור-טוער און געלערנטע, וואָס האָבן אָב אויסגעצייכנט געקענט די גריכישע שפּראַך און די גריכישע פּילאָזאָפּן.

שוין אין יענער צייט האָבן זיך די ווייסרוסן שאַרף אָפגעשיידט סיי

פון זייערע דרומדיקע שכנים, די אוקראינער (דאָס קיעווער רוסלאַנד), סיי פון זייערע מזרחדיקע שכנים — די גרויסרוסן (דאָס מאַסקווער רוסלאַנד), מיט וועלכע זיי פלעגן אָפט פירן מלחמות. די דאָזיקע אָפּוונדערונג איז געוואָרן באַזונדערס שאַרף, בעת מאַסקווער און קיעווער רוסלאַנד זיינען אַרונטערגעפּאַלן אונטערן יאָך פון די טאַטערן, וועלכע האָבן געהאַט אַ גרויסע ווירקונג סיי אויף דעם שטייגער פונם לעבן און אויף די מנהגים, סיי אויף דער שפּראַך פון די באַזיגטע פעלקער. דער מאַנגאָלישער שטראַם (די פּאַרפּלייצונג פון די טאַטערן, וועלכע געהערן צו דער מאַנגאָלישער ראַסע) האָט די ווייסרוסן כמעט ווי ניט אָנגערירט, דערפאַר אָבער האָבן אָט די געשעענישן, וואָס זיינען פאַרעקומען אויף מזרח מיטגעוויקט, אַז די ווייסרוסן זאָלן זיך נאָך פעסטער פאַראייניקן מיט זייערע מערבדיקע שכנים — די ליטווינער.

אין משך פון דעם 13-טן און 14-טן יאָרהונדערט האָבן זיך אַלע ווייסרוסישע געביטן (לענדער) פאַראייניקט מיט די ליטווינער אין איין מלוכה. אין דערדאָזיקער מלוכה איז ליטווינער געווען אין פינף מאָל ווייניקער, ווי ווייסרוסן. דער ווייסרוסישער הערב איז געווען דער מלוכה-הערב (אַ רייטער אויף אַ פּערד — „די פאַרפּאָלגונג“), די ווייסרוסישע שפּראַך איז געווען די מלוכה-שפּראַך און די שפּראַך פון דער גאַנצער אינטעליגענץ; מערניט דער נאָמען פון דער מלוכה איז געווען פאַרבונדן מיטן נאָמען פון די ליטווינער: „דאָס גרויסע ליטווישע פּירשטנטום“, אַזוי איז געווען איר אָפיציעלער נאָמען. אויך די געזעצגעבונג פון דער מלוכה האָט געשטאַמט פון די ווייסרוסן; עס איז אָנגענומען געוואָרן די זאַמלונג פון געזעצן, וועלכער איז צונויפגעשטעלט געוואָרן דורך ווייסרוסישע יוריסטן אין 1529 יאָר. — „דער סטאַטוט פון דעם ליטווישן גרויספּירשטנטום“ (ווי ס'האָט געהייסן דאָס דאָזיקע בוך) איז אַלזאָ אַ רעזולטאַט פון דער אינטעלעקטועלער, ד. ה. גייסטיקער שאַפונג פון דעם ווייסרוסישן פּאָלק; די ערשטע צוויי פונקטן פון דעם דאָזיקן סטאַטוט גיבן אונז אַ קלאָרן באַגריף וועגן דעם גייסט פון אָט דער געזעצגעבונג, וועלכע איז געוואָרן באַרימט אין דער גאַנצער וועלט (אין דער אויסגאַבע פון 1586 יאָר, וועלכע איז אָפּגעדרוקט אויף ווייסרוסיש אין ווילנע). דער ערשטער פונקט זאָגט, אַז אַלע בירגער פון דער מלוכה, אויך די פּרעמדלענדישע, דאַרפן ווערן געמשפּט אומאָפּעהנגיק פון זייער שטאַנד און לאַגע לויט דיזעלביקע געזעצן, וואָס זיינען פּעסטגעשטעלט אינם סטאַטוט, און דער גרויספירשט דאַרף געבן אַ שבועה, אַז ער וועט בלייבן טריי די געזעצן, ד. ה. ער וועט האַנדלען נאָך זיי און וועט זיי ניט ענדערן. דאָס באַווייזט, אַז שוין אין יענע צייטן האָט אין ווייסרוסלאַנד דאָס געזעץ ניט געמאַכט קיין אונטערשייד צווישן אַרים און רייך, קריסט און ייד, אַיינגעבוירענער און אויסלענדער. אינם צווייטן פונקט פונם סטאַטוט זאָגט זיך: דער גרויספירשט דאַרף געבן אַ שבועה, אַז קיינער טאַר ניט באַשטראַפּט ווערן פאַר מאַיעסטעט-באַליידיקונג (ד. ה. פאַרן באַליידיקן דעם גרויספירשט) אונטער די אויגן מיט ווערטער. דאָס זיינען אייגנטלעך די אמתע יסודות פון איצטיקן קאָנסטיטוציאָנאַליזם, אויף וועלכע ס'זיינען

געבוט דאָס רוב איצטיקע קאָנסטיטוציאָנעלע מלוכות.

די וויסרוסן האָבן אויסגענוצט זייער אָנפירנדיקע לאַגע אין ליטווישן גרויספירשטנטום כדי צו אַנטוויקלען זייער קולטור בכלל און זייער ליטעראַ-טור בפרט. די העכסטע אויפבליאונג האָט די וויסרוסישע ליטעראַטור דערגרייכט אין 16-טן יאָרהונדערט („די גאַלדענע צייט“), דאָן איז ביי די וויסרוסן געווען אַזאָ גרויס באַדערפעניש אין אַ בוך, אַז נאָך אין 1491 יאָר דרוקט זיך פאַר זיי אין קראָקאָווער דרוקעריי פון שווייפּאַלט-פיאָל אַ גאַנצע ריי הייליקע ביכער אויף דער קירכלעך-סלאַווישער שפראַך מיט וויסרוסישע אָנמערקונגען, און אין 1517 הייבט אָן דער דאָקטאָר פון מעדיצין און טעאַלאָגיע, פראַנציסק סקאַריינאַ (געבאָרן אין פּאַלאַצק), צו דרוקן אין פראַג (אין טשעכיש) זיין וויסרוסישע איבערזעצונג פון דער ביבל.

די וויסרוסישע ביבל — איז די די דריטע ביבל נאָך דער דייטשער, וועלכע ס'האָט איבערזעצט לוטער, וועלכע איז אַרויסגעגעבן געוואָרן אויף אַ לע-בעדיקער פּאַלקס-שפראַך (די צווייטע איז געווען די טשעכישע ביבל פון 1506 יאָר).

אין 1525 יאָר האָט דער זעלביקער סקאַריינאַ געגרינדעט די ערשטע וויסרוסישע דרוקעריי אין ווילנע — דאָס איז געווען די ערשטע דרוקעריי ניט נאָר פאַר דעם ליטווישן גרויספירשטנטום, נאָר אויך פאַר אַלע מזרחדיקע סלאַוון. די גרינדער פון דער ערשטער דרוקעריי אין מאַסקווע איז וואַן פעאַדאָ-ראָו און פעטער מסטיסלאַוועץ (דער לעצטער שטאַמט פון דער וויסרוסישער שטאַט מסטיסלאַוול), וואָס זייער דרוקעריי האָט דאָס פּאַלק פּאַגראַמירט, זענען-דיק אין איר אַ פּראָדוקט פונם גיהנום (דאָס באַווייזט דעם דעמאָלטיקן קולטור-צושטאַנד פון מאַסקווע), זיינען געווען שילער פון וויסרוס סקאַריינאַ. צום סוף פון 16-טן יאָרהונדערט זיינען שוין פאַראַן אין וויסרוסלאַנד צענדליקער דרו-קערייען; ס'זיינען געווען דרוקרייען ניט נאָר אין די גרויסע צענטערס, נאָר אויך אין קליינע שטעטלעך, ווי למשל אין יעוויע (די צווייטע סטאַנציע פון ווילנע נאָך לאַנדוואָראָווע), אין קלויסטערס (מאָנאַסטירן), (ווי למשל אין סופראַסל), אין די הייפן פון אייניקע לאַנדבאָזיצער (למשל, אין נטסווייזש, ביים גוטבאָזיצער ראַדזיוויל), וועלכע זיינען נאָך דעמאָלט ניט געווען פאַרפרעמדט פון זייער פּאַלק און האָבן געאַרבעט פאַר זיין קולטור. אויף אַזאָ אופן איז באַשאַפן געוואָרן די פאַר יענער צייט אומגעהייער רייכע אַלטע וויסרוסישע ליטעראַטור.

פון דער „גאַלדענער צייט“ זיינען אונז געבליבן אומגעהייער רייכע אַרכיוון פון וויסרוסישע מלוכה-אַקטן, דעקרעטן פון די מלכים, געריכטסרע-זאָלציעס א. א. וו. די עלטסטע אַקטן, וואָס זיינען געשריבן אין וויסרוסיש-שטאַמען נאָך פונם 13-טן יאָרהונדערט (דאָס זיינען האַנדלס-אַפמאַכן פון סמאָ-לענסק מיט פּאַלאַצק און ריגע), אָבער דערהויפּט זיינען געבליבן אַ סך אַקטן פון 15-טן, 16-טן און 17-טן יאָרהונדערט.

צום סוף פון 16-טן יאָרהונדערט — דאָס איז נאָך געווען אינדערציט פון דער העכסטער אויפבליאונג פון דער וויסרוסישער נאַציאָנאַלער קולטור—

איז פאָרגעקומען אַ געשעעניש, וואָס האָט גיבראַכט צו שעדלעכע רעזולטאַטן פאַר די ווייסרוסן: דאָס ליטווישע גרויספירשטנטום האָט ניט קוקנדיק אויף דעם ווידערשטאַנד פון דער ווייסרוסישער אינטעליגענץ, געשלאָסן אַ פאַרבאַנד מיט פּוילן — די אַזוי גערופענע לובלינער אוניע (אין 1569 י.), לויט וועלכער ביידע מלוכות האָבן זיך געדאַרפֿט צונויפגיין אין איינע.

אַזוי ווי אין יענער צייט האָט אין פּוילן די שלאַכע (דער העכער ר קלאַס באַפעלקערונג, דער אַדל) געהאַט זייער פרייע רעכט (דאָס רעכט צו קלייבן אַ קיניג, דאָס ליבערום-וועטאָ, ד. ה. דאָס רעכט פון יעדער דעפוטאַט פון סיים צו פאַרהאַלטן מיט זיין שטיים — אַ באַשלוס פון סיים: אויב אַ דע-פוטאַט פון סיים פלעגט צו אַ וואַסער ס'איז באַשלוס פון סיים זאָגן; „איך ער-לייב ניט“, פלעגט דער באַשלוס ווערן בטל א. א. וו.), און אין ווייסרוסלאַנד און ליטע זיינען די רעכט פון דער שלאַכטע אין פאַרגלייך מיט די רעכט פון די געפאָרענע גרויספירשטן געווען באַגרעניצטע, דעריבער האָט די ווייס-רוסישע שלאַכטע געשטרעבט צו דערגרייכן די זעלביקע רעכט, וואָס די פּוילישע האָט געהאַט. צוליב דעם האָט זי אָנגעהויבן אָנצונעמען דעם קאַטוילישן גלויבן (ביז יענער צייט האָט אין ווייסרוסלאַנד געהערשט די „פראַוואַסלאַוונע“ רעליגיע, וואָס איז איבערגעגאַנגען פון וויזאַנטיע), איז געוואָרן פרעמד צו איר שפראַך און אָנגעהויבן ריידן פּויליש. און האָט אינגאַנצן איבערגעריסן מיט איר אייגענעם פּאָלק, וואָס זיינע ברייט מאַסן זיינען געבליבן טריי צו דער ווייס-רוסישער שפראַך, צו די אייגענע מנהגים א. א. וו.

אין 1697 יאָר האָט די ווייסרוסישע שלאַכטע, וועלכע איז אינגאַנצן אַוועק פון איר פּאָלק, געענדערט דאָס געזעץ, לויט וועלכן די אָפּיציעלע שפראַך פון ליטווישן גרויספירשטנטום איז געווען ווייסרוסיש, און האָט זי פאַרביטן מיט דער פּוילישער שפראַך. אין דערזעלביקער צייט פלאַקערט אין ווייסרוס-לאַנד אויף אַ שטרייט צווישן די רעכטגלויביקע (פראַוואַסלאַוונע) און די קאַ-טוילן, וועלכער כאַפט אַרום אַ סך לעבעדיקע קרעפטן פון פּאָלק. די פאַר-פּוילישונג פון דער שלאַכטע, די פאַרפּוילישונג פון דער אַדמיניסטראַציע, די אַיינפירונג פון דער פּוילישער שפראַך — אַלס אַ מלוכה-שפראַך, דערצו נאָך — דער רעליגיעזער קאַמף — דאָס אַלץ האָט געבראַכט צום אונטערגאַנג פון דער ווייסרוסישער קולטור, פון דער ווייסרוסישער ליטעראַטור און פון דער ווייס-רוסישער מלוכה-אידעע, און די שווערע פאַנשטשינע האָט ניט דערלאָזט אַרויסצוטרעטן אויף דער אַרענע פונם קולטורעלן לעבן די אונטערדריקטע מאַסן — פּויערים, ביי וועלכע זייער נאַציאָנאַליטעט און שפראַך זיינען געבליבן אומבאַריט.

אַט אין אַזאַ לאַגע זיינען געווען די ווייסרוסן, בעת פּוילן איז געפאַלן. ביי דער פונאַנדערטיילונג פון דער פּוילישער מלוכה צום סוף פונם 18-טן יאָרהונדערט צווישן רוסלאַנד, פרייסן און עסטרייך, האָט רוסלאַנד באַקומען גאַנץ ווייסרוסלאַנד. אָבער דער גורל פון די ווייסרוסן איז דערביי ניט געוואָרן בעסער, נאָר אפשר נאָך ערגער. צו די אַלטע אונטערדריקער זיינען

זוגעקומען נייע... שטרעבנדיק צונויפצוגיין דאָס ווייסרוסישע פּאָלק מיטן גרויסרוסישן, האָט די רוסישע רעגירונג באַשלאָסן קודם־פל צו פּאַרטיליקן אַלץ, וואָס עס קען שטערן דער רוסישער ווירקונג צו באַקומען די אייבערהאַנט. אין די דרייסיקער יאָרן פּוים פּאַרגאַנגענעם יאָרהונדערט האָט די רוסישע רעגירונג פּאַרענעמוען אַ גאַנצע ריי פון אַזוינע טריט, ווי דאָס פּאַרמאַכן פון דעם ווילנער אוניווערסיטעט, צווינגען מיט גוואַלד אַנצונעמען דעם פּראַוואַסלאַוונעם גלויבן אַלע ווייסרוסן פונם אוניאַטישן גלויבן. (א מין פּאַראייניקונג פון קאַטוי־לישן מיטן פּראַוואַסלאַוונעם גלויבן). וועלכן מע האָט דעמאָלט באַטראַכט, ווי „אפויערשן גלויבן“, וואָס געברויכט אין זיינע קלויסטערס די ווייסרוסישע שפּראַך, א. אַז. וו.

ניט קוקנדיק אויף דאָס, וואָס אין רוסלאַנד איז דער יאָך פון דער פּאַנשטשיזנע געווען נאָך אַ שווערערער, ניט געקוקט אויף דאָס, וואָס די רעגירונג האָט זיך מיט אַלע פּווחות געמיט צו פּאַרוואַנדלען די ווייסרוסישע פּויערים—אין רוסישע, איז דאָס נאַציאָנאַלע געפיל אינם פּאָלק ניט אָפּגעשטאַרבן. פון צייט צו צייט פלעגן זיך באַווייזן פּאָלקס־דיכטער, וועלכע פלעגן אויף דער מוטערשפּראַך באַזינגען דעם ביטערן גורל פון זייער פּאָלק און פלעגן אים רופן צום קאַמף פאַר פּרייהייט (למשל, פּאַוּליוק באַכריים, קאַסטוס קאַלינאַווסקי א. א.). פּדי ניט צו דערלאָזן, אַז דידאַזיקע באַוועגונג זאָל זיך צעוואַקסן, האָט די רוסישע רעגירונג אין 1865 י. פּאַרווערט צו דרוקן וועלכע ס'איז ביכלעך אין דער ווייסרוסישער שפּראַך, האָט אינגאַנצן אַרויסגעוואַרפן די ווייסרוסישע שפּראַך פון דער שול און האָט געצוואונגען די ווייסרוסישע קינדער צו לערנען אַלץ—בית אויף דער פרעמדער אומפאַרשטענדלעכער רוסישער שפּראַך. דאָס אַלץ האָט, פּאַרשטייט זיך, מיט גוואַלד געשטערט דער ווידעראויפלעבונג פון די ווייסרוסן, דאָס האָט אָבער ניט געקאַנט באַזייטיקן דאָס, וואָס איז היסטאָ־ריש אומפאַרמיידלעך: אַ לעבעדיק פּאָלק קען מען ניט דערהרגענען, מע קען ניט פּאַרענדערן זיין נשמה, און ווי שווער עס זאָל ניט זיין די אונטערדריקונג, מוז אַ פּאָלק, וואָס האָט אַמאָל געלעבט אַן אומאָפּהענגיק לעבן, וואָס האָט אַמאָל געהאַט אַ הויכע קולטור, פּריער אָדער שפּעטער ווידער אויפלעבן, זיך באַנייען. און דאָס ווייסרוסישע פּאָלק האָט אויפגעלעבט.

* * *

דער שטח, וואָס דאָס איצטיקע ווייסרוסלאַנד פּאַרנעמט, דערגרייכט ביז 300.000 קוואַדראַט. ער איז אַלואַ גרעסער פּאַרן שטח פונם עטנאָגראַפּישן פּוילן, בולגאַריע, רומעניע, גריכנלאַנד, סערביע, בעלגיע, די שווייץ און די ערשטע בעסטע פון די נייע מדינות, אַחוץ אוקראַינע, וועלכע איז אַ סך גרעסער פון ווייסרוסלאַנד. אַגענויען בילד פונם שטח, וואָס איז באַזעצט מיט ווייסרוסן גיבן אונז פּאָלגנדיקע צאָלן (למשל די רוסישע גובערניעס):
ווילנער גובערניע (די קרייזן: אַ העלפט ווילנער, אַ טייל טראַקער, אַ העלפט סוועניאַנער, וויליקער, דיסנער, לידער, אַשמענער — — 1.736.700

וויטעבסקער גוב.	(קרייזן: וויטעבסקער, וועליזשער, האַראַדאָקער,
1.243.400	דריסנער, לעפעלסקער, נעוועלער, פּאָלאַצקער, אַ טייל סעבעזשער) —
4.461.500	מאַהלעווער גוב. (די גאַנצע) — — — — —
2.498.900	מינסקער גוב. (די גאַנצע) — — — — —
	גראַדנער גוב. (די גאַנצע, אַחוץ בריסקע קרייז און טיילן פון
1.165.000	ביאַליסטאָקער און בעלסקער) — — — — —
	סמאָלענסקער גוב. (קרייזן: סמאָלענסקער, בעלסקער, דאַראַגאַבו-
1.251.000	זשער, יעלנינער. קראַסנער, פּאַרעטשער, ראַסלאַוולער) — — — —
	טשערניגאָווער גוב. (קרייזן: גאַראַדניאַנער, מגלינער, נאַווגאַראַד-
1.294.300	סעווערסקער, נאַוואַזיבאָווער, סטאַראַדובער און סוראַזשער) — —
	אַחוּצדעם שניידן זיך די וויסרוסן אַריין אין די פּאָלאַגנדיקע שכנותדיקע גוב.
41.100	קאַלוגער — — — — —
82.400	קאָוונער — — — — —
21.800	קורלענדער — — — — —
38.400	אַרלאַווער — — — — —
42.400	פּסקאָווער — — — — —
188.100	סוואַלוקער — — — — —
125.000	טווערער — — — — —

בסך-הכל דערגרייכט לויט דער ציילונג פון 1914 יאָר די צאָל ווייס-רוסן ביז צוועלף מיט אַ פּערטל מיליאָן.

די היסטאָרישע באַדינגונגען האָבן געבראַכט דאָס וויסרוסישע פּאָלק צו דעם, — אַז אינם מאַמענט פונם איבערגאַנג פון וויסרוסלאַנד אונטער דער הערשאַפט פון רוסלאַנד — זיינען געווען וויסרוסיש כּמעט בלויז די פּויערים=מאַסע און דאָס קליינפירגערטום (ד. ה. די קליינע קרעמער און בעל-מלאכות) פון די וויסרוסישע שטעט און שטעטלעך. די וויסרוסן, וועלכע זיינען געווען אַראַפּגעדריקט כּמעט ביז צו איין — נידעריקסטן — געזעלשאַפטלעכן שטאַנד, זיינען ניט געווען באַקאַנט מיט קיין אַנדער מין אַרבעט, אַחוץ דער ערד-אַרבעט — און דאָס אויף פרעמדער ערד, וועלכע האָט געהערט אַדער דעם אַדל, אַדער דער מלוכה; אַזוי ווי זיי זיינען געווען צוגעפּעסטיקט צו דער ערד, האָבן זיי ניט געקענט אַריבערוואַנדערן אין די שטעט צו באַקומען דאַרטן בילדונג און אַנדערע אַרבעטסמיטלען. אָן אַן אייגענער אינטעליגענץ, וועלכע איז דער אינטעלעקט פון יעדער פּאָלק, אָן אַן אייגענער נאַציאָנאַלער שול, און בכלל אָן אַ שול, אָן אייגענער ערד, פירט די וויסרוסישע פּויערים=מאַסע אין משך פון אַסך, אַסך יאָרן אַנעפעכדיק לעבן — ביז דעם מאַמענט, ווען ס'איז בטל געוואָרן די פּאַנשטיזונע.

הגם די פּויערים האָבן דעמאָלט באַקומען זייער ווייניק ערד: די צאָל וויסרוסן פּויערים האָט צו יענער צייט אויסגעמאַכט 76% פון דער גאַנצער באַפעלקערונג פון וויסרוסלאַנד, און זיי האָבן באַקומען בלויז 47% פון דער ערד, און דאָס — די ערגסטע און סאַמע [אומפרוכטבאַרסטע, דאָך איז דאָן

דאָס ווייסרוסישע פויערטום אַראָפּ פונם טויטן פונקט. אַדאַנק דעם, וואָס ס'איז בטל געוואָרן די צוואַנג-אַרבעט פאַר די גוטבאַזיצער, האָט דער וואוילשטאַנד פון די ווייס-רוסישע פויערים, גענומען וואַקסן ד. ה. זיי האָבן גענומען ווערן רייכער. וועמען ס'איז געווען עגאָויף דער ערד (און דאָס האָט זיך געגעבן צו פילן שוין ביים צווייטן דור— נאָך די פאַמיליען-צעטיילונגען), יענער איז אָדער אַוועק אין שטאָט אַריין, אָדער ער האָט זיך אין דאָרף גופא פאַרנומען מיט פויערים-מלאכות. ביז דער לעצטער טער צייט איז אין די ווייסרוסישע דערפער געווען גאַנץ שטאַרק אַנטוויקלט וועבעריי (לייוונט, וואָל), אָבער אין דער לעצטער צייט איז דערדאָזיקער מין דאָרף-מלאכה אַרויסגעשטופט געוואָרן דורך די פאַבריק-פראָדוקציע; דערנאָך איז צווישן די פויערים אויך שטאַרק פאַרשפרייט — טעפּעריי, פאַרשיידענע האָלץ-אַרבעט, ווי שיסעלעך, לעפל, טעלער און אַנדערע הילצערנע פלים, טאָ-קעריי, פלעכטן פון קערב, אויסאַרבעטונג פון אַלץ, וואָס ס'איז נייטיק אין דער דאָרפישער באַלעבאַטישקייט, אַפילו פון איינפאַכע ערד-אַרבעט-מאַשינעס, ווי דרעס-מאַשינעס, מאַשינעס צו שניידן שטרוי, און אַנד.

(סוף קומט)



דאָס ווייסרוסישע פויערטום איז שוין איצטער עקאָנאָמיש זעלבשטענ-
דיק פון פּרין און אינגאַנצן אומאָפהענגיק; די פויערישע יוגנט וואַקסט אין
אַן אַטמאָספּער פון פּערזענלעכער פּרייהייט; זי שטרעבט צו בילדונג און דרינגט
אפילו אַמאָל אַריין (הגם זייער זעלטן) אין אוניווערסיטעט. דאָס אַלץ העלפט
מיט, אַז אין די פויערים-מאַסן זאָל אויפּוואַכן דער געדאַנק, אַז זייער לאַגע
איז אין אַ גרויסער מאָס אָפּהענגיק דערפון, וואָס פאַר אַ פּאָליטישע אָרדע-
נונג ס'איז אַיינגעשטעלט אין לאַנד, אַז זיי קענען ניט בלייבן גלייכגילטיק צו
דעם, וואָס פאַר אַרעגירונג באַלעבאַטעוועט איבערן לאַנד און ווי זי באַלע-
באַטעוועט. די פויערים-מאַסן הייבן שוין אָן צו פאַרשטיין, אַז זיי זיינען פאַר-
אינטערעסירט, אַז אין לאַנד זאָלן אַיינגעפירט ווערן אַזאַ פּאָליטישע אָרדענונג,
אַזוינע נייע געזעצן, וואָס זאָלן זיי פאַרויכערן אַ בעסערן און דערטרעגלעכערן
לעבן, אין די פויערים-מאַסן הייבט ביסלעכווייז אָן אויפצוואַכן דער פּאָליטי-
שער געדאַנק. דער בעסטער באַווייז דערצו איז דער 1905 יאָר.

די ווייסרוסישע פויערים פירן דורך אַ גאַנצע ריי פעסט אָרגאַניזירטע
און ביזן סוף אויסגעהאַלטענע שטרייקן, אין וועלכע זיי ווייזן אַרויס אַ זעלטענע
אייניקייט און סאָלידאַרישקייט. דורך דידאַזיקע שטרייקן דערשלאָגט זיך דאָס
ווייסרוסישע פויערטום אַ סך ערנסטע הנחות פון די גוטבאַזיצער און האַלט
אַיין דידאַזיקע הנחות אויך דאָן, ווען אין רוסלאַנד איז נאָך דער רעוואָלוציע
אָנגעקומען די בייזע רעאַקציע. אין קאַמף פאַר פּאָליטישער פּרייהייט גייט ווייס-
רוסלאַנד האַנט ביי האַנט מיט די אַנטוויקלטסטע און קולטורעלסטע געביטן פון
געוועזענעם רוסלאַנד.

צו דערזעלביקער צייט באַמערקן מיר ביי די ווייסרוסן אַ מעכטיקע
שטרעמונג צו נאַציאָנאַלער אויפּלעבונג. דידאַזיקע באַוועגונג איז גע-
ווען צוגעגרייט פון איין זייט — דורך דער פאַרבעסערטער עקאָנאָמישער און
רעכטלעכער לאַגע פון די פויערים. ווייל, פּל-זמן ס'בלייבן ניט באַפרידיקט די
איינפאַכסטע עלעמענטאַרע עקאָנאָמישע באַדערפענישן, איז שווער צו טראַכטן
און טרוימען וועגן אַ פּרייער אומגעשטערטער אַנטוויקלונג פון דער נאַציאָנאַל-
לער קולטור, פון אַ פּרייען זעלבשטענדיקן לעבן אַלס אַ באַזונדער נאַציע
א. אַז. וו. פון דער צווייטער זייט איז דידאַזיקע באַוועגונג צוגעגרייט גע-
וואָרן — דורך דער נאַציאָנאַלער אויפקלערונגס-אַרבעט, וועלכע ס'האַט געפרובט
דורכפירן דאָס קליינע הייפל ווייסרוסישע אינטעליגענץ אין משך פון 19-טן
יאָרהונדערט. אונטער דער ווירקונג פון די רעוואָלוציאָנערע אידעען פון מערב-

איראפע (אנהייבנדיק פון דער גרויסער פראנצויזישער רעוואָלוציע) האָבן זיך אין די קולטורלערע שיכטן פון דער וויסרוסישער באַפעלקערונג גענומען אַנטוויקלען דעמאָקראַטישע אידעען און אַן אינטערעס צו די פּאָלקסמאַסן; און אַזוי ווי די דאָזיקע פּאָלקסמאַסן זיינען געווען וויסרוסישע, אַזוי ווי זייער שפּראַך איז געווען — די וויסרוסישע, זיינען אַט די ערשטע דעמאָקראַטן געווען געצוואונגען צו ריידן מיט די דאָזיקע מאַסן, זיך ווענדן צו זיי, ערקלערן זיי זייערע אידעען אויף וויסרוסיש. שוין אין דער ערשטער העלפט פון 19-טן יאָרהונדערט באַווייזט זיך דער פּאָעט-ראַמאַנטיק באַרשטשעווסקי, אַן אַרימער שלאַכטיש פון וויטעבסקער גוב. נאָך אים גייט אַ גאַנצע ריי מער אַדער וויי-ניקער טאַלאַנטפולע דיכטער — אינטעליגענטן (רייבינסקי, טשעטשאַט, דונין — מאַרצינקעוויטש, וועריגאָ — דאַרעווסקי, קאַראַטיינסקי א. א.) און רעוואָלוציאָ-נערע טוער מיט קאָנסטאַנטין קאַלינאַווסקי אין דער שפּיץ. דער לעצטער האָט אין זיינע וויסרוסישע אויפֿרופן גערופן דאָס פּאָלק צום קאַמף מיט דער רו-סישער מאַכט. ער איז אומגעקומען דורך טויט-שטראַף אין ווילנע אין 1864 יאָר. די דאָזיקע רעוואָלוציאָנערע אַרויסטרעטונגען האָבן זייער באַאומראַיקט די רוסישע רעגירונג און זי האָט אַנגעהויבן אַנצונעמען קעגן די וויסרוסן די שאַרפטע מיטלען.

אין 1865 יאָר גיט זי אַרויס אַ דעקרעט, וועלכער פאַרווערט צו דרוקן ביכער אויף וויסרוסיש (דערדאָזיקער דעקרעט איז בטל געוואָרן ערשט אין 1905 י.) צו דערזעלביקער צייט פאַרווערט זי גיט נאָר צו לערנען וויסרוסיש, נאָר אַפילו צו ריידן צווישן זיך אויף וויסרוסיש אין דער פּאָלקס-שול און בכלל אין יעדער שול (דערדאָזיקער פאַרבאָט האָט פאַרלאָרן זיין קראַפט ערשט דאָן, ווען דער צאַריום איז געפאַלן!). אָבער אַט די אַלע רעפּרעסיעס (אונ-טערדריקונגען) האָבן זייער ציל גיט דערגרייכט. דער באַרימטער וויסרוסישער פּאָלקס-דיכטער פּר. באַגושעוויטש, וועלכער פלעגט שרייבן אונטערן פּסעוודאָנים „מאַציי בוראַטשאַק“, דרוקט אָפּ אין אויסלאַנד אַ זאַמלבוך לידער, וואָס טראָגן אַ שאַרפן נאַציאָנאַלן און סאָציאַלן כאַראַקטער — ד. ה. זיי ריידן וועגן די גייטן פון די וויסרוסן אַלס פּאָלק און פון דעם וויסרוסישן פּויער-טום אַלס אונטערדריקטער קלאַס. „די וויסרוסישע דודקע“ האָט געהייסן דאָס זאַמלבוך, וואָס איז אַרויס אין אַנהייב פון די 90-ער יאָרן. אים טוען נאָך אַנדערע דיכטער. די ביכער, וועלכע מע ברענגט קיין וויסרוסלאַנד אויף אַ געהיימען אופן, דרינגען אַריין טיף אין פּאָלק, מע צעכאַפט זיי, און אייניקע ווערק ווערן איבערגעגעבן פון מויל צו מויל אַפילו דורך מענטשן, וואָס קענען ניט לייענען.

די נייע פּויערשע אינטעליגענץ — דאָס זיינען זיך פון געוועזענע לייב-קנעכט, וועלכע דרינגען אויך אַמאָל אַריין אין אוניווערסיטעט און בלייבן דאָך ביי זייער נאַציאָנאַלן באַוואוסטזיין און ביי דער פּאָלקסשפּראַך, ניט קוקנדיק אויף דעם, וואָס די רוסיפיקאַטאָרישע שול באַמיט זיך מיט אַלע כוחות אויס-צוראָטן סיי דאָס ערשטע, סיי דאָס צווייטע. און אַלץ אַפּטער און אַפּטער באַ-

געגענען מיר ביי די וויסרוסישע מאַסן דעם אויסדרוק פון נאַציאָנאַלן באַ-
וואוסטויין.

אַבער אין אָנפאַנג איז די וויסרוסישע נאַציאָנאַלע באַוועגונג גאַרניט
אַרגאַניזירט. אמת, אַלע וויסרוסישע טוער פאַראייניקט דאָס געמיינזאַמע
געפיל פון ליבע צו זייער פּאָלק, אַבער ס'האַט געפעלט דער געמיינ-
זאַמער געדאַנק, וועלכער זאָל באַוואוסטויניק און פלאַנמעסיק אָנפירן מיט
דער טעטיקייט פון באַזונדערע פּערזאָנען.

סיי די אַרבעט פון די געלערנטע (פּראָפּעסאָר דאָוונאַר-זאַפּאַלסקי, פּראָפּ. קאַרסקי,
סאַפּונאַוו, עטנאָגראַף ראַמאַנאָוו, שיינ, פּעדעראָוסקי א. א.) האָט, פאַרשטייט
זיך, געבראַכט פּרוכט, ס'האַט אַבער געפעלט אַפירער, וואָס זאָל זיי אַלעמען
פאַראייניקן, וועלכער זאָל צונויפזאַמלען, און אָפּשפּיגלען אין זיין באַוואוסטויין
די געדאַנקען פון באַזונדערע וויסרוסן, וועלכער זאָל אַרויסרוקן אַזאַ מין
פּאָדערונג, וואָס דריקט אויס די וואונטשן פון יעדן וויסרוס באַזונדער און
פאַראייניקט זיי אין איין געמיינזאַמען פאַרלאַנג פון גאַנצן פּאָלק, וועלכער זאָל
אָנווייזן דעם געמיינזאַמען וועג צו דעם געמיינזאַמען ציל.

אַזאַ מין פירער איז געוואָרן דער באַרימטער וויסרוסישער געלערנטער,
אַרכעאָלאָג (פאַרשער פון אַלטערטום) און געזעלשאַפטלעכער טוער — איוואַן
לוצקעוויטש (1881—1919). צום סוף פון די 90-ער יאָרן אַרגאַניזירט ער
אין מינסק דעם ערשטן קרייזל פון דער וויסרוסישער יוגנט, דערנאָך פאַרט
ער אַריבער אין פּעטערבורג שטודירן אין אוניווערסיטעט און שאַפט דאָרטן
„אַקרייזל פון וויסרוסישער פּאָלקס-בילדונג“, און אין אַ קורצער צייט אַרום—
די ערשטע פּאָליטישע פּאַרטיי „די וויסרוסישע רעוואָלוציאָנערע גראַמאַדע“
(אין 1903 י.). וועלכע איז אין אַמשך פון אַסך יאָרן געווען דער צענטער פון
דער וויסרוסישער באַוועגונג. און דערדאָזיקער צענטער איז טאַקע געשאַפן
געוואָרן צו דער רעכטער צייט: איבער דער אַליינהערשנד-קעררוסישער רעגיר-
ונג האָבן זיך שוין געקליבן שווערע וואַלקנס, ס'האַט זיך שוין געפילט דאָס
אָנקומען פון דער רעוואָלוציע (1905 י.), און די וויסרוסן האָבן, אונטער דער
אָנפירונג פון זייער צענטער, זיך באַטייליקט אין דערדאָזיקער רעוואָלוציע
באַוואוסטויניק און אַרגאַניזירט. און צו דערזעלביקער צייט זיינען די וויס-
רוסישע מאַסן, קעמפנדיק האַנט ביי האַנט מיט אַלע איבעריקע פעלקער פון
גרויסן רוסלאַנד פאַר פרייהייט, געקומען צום באַוואוסטויין פון זייערע באַזונדערע
אייגנאַרטקע אינטערעסן, פון זייער באַזונדערן אייגנאַרטקן לעבנסשטייגער,
ד. ה. זיי האָבן ערוואַכט אַלס באַזונדערע נאַציע.

די ווידעראויפלעבונג פונם וויסרוסישן פּאָלק, אין ברייטן זין פון
וואָרט, הייבט זיך טאַקע אָן פון דעם מאַמענט פון דער רעוואָלוציע פון 1905 י.,
בעת די פּאָלקס-מאַסן זיינען געוואָרן אַריינגעצויגן אין דער באַוועגונג. פון
יענער צייט אָן גייט זי אַלץ פאַראויס, שטרעבנדיק צו דער קולטור-נאַציאָנאַל-
לער, פּאָליטישער. און סאָציאַל-עקאָנאָמישער ווידעראויפלעבונג.

דאָס ערשטע געווינס פון דער רעוואָלוציע פון 1905 י. איז געווען די באַפרייאונג פונם געדרוקטן וואָרט דאָן איז אויך אָפגעשאַפט געוואָרן דער פאַרבאָט צו דרוקן אויף וויסרוסיש. אַחוץ דער רייכער אַגיאַציע-ליטעראַ-טור פון דער רעוואָלוציאָנערערייט, ווערן שוין אין 1906 י., אַ דאַנק דעם אויפטו פון דעמועליקן איוואָן לוצקעוויטש, געשאַפן צוויי לעגאַלע וויסרוסישע צייטונגען „נאַשאַ דאָליאַ“ און „נאַשאַ ניוואַ“ אין ווילנע און אַגעזעלשאַפט אַרויסצוגעבן ביכער אונטערן נאָמען „אויך צו אונז אין פענסטער וועט אַרייַ-שיינען די זון“ — אין פעטערבורג; ס'ווערן געגרינדעט לערנגעזעלשאַפטן, יוגנט-אַרגאַניזאַציעס פון פויערים און אַרבעטער. ס'ווערט אַרגאַניזירט אַ וויסרוסי-שער טעאַטער און אַ כּאָר צוערשט אין ווילנע (אין 1910 יאָר), דערנאָך אין מינסק, פעטערבורג און אין אַנדערע שטעט, וואו ס'זיינען דאָ אוניווערסיטעטן, אויך אויף דער פּראָוויניץ, ד. ה. אין די קלענערע שטעטלעך. די פּאָליטישע רעאַקציע שטופט אָפּ די פּאָליטישע אַרבעט אָן אַ זייט. דעם ערשטן אָרט פאַר-נעמט די קולטורעלע אַרבעט. דאָס אויפגעוואַכטע דאָרף שטרעבט אַרויסצוואַגן דאָס אַלץ, וואָס האָט זיך אין אַ משך פון הונדערטער יאָרן אָנגעקליבן אויפן האַרצן פונם פּאָלק, און דאָס אַלץ גיסט זיך אויס אין אַ קינסטלערישער פאַרם אין די ווערק פון אָן אַ שיעור דיכטער און אַלערליי שרייבער, וואָס ווערן געדרוקט אין אַ גאַנצער ריי פעריאָדישע און אומפעריאָדישע אויסגאַבן („מאָלאָדאַיאַ בעלאָרוס“, „לוטשינקאַ“, בעלאָרוס“ א. א. די אויבנדערמאַנטע „נאַשאַ ניוואַ“ איז דער אָנגעזענער צענטער פון דערדאָזיקער אַרבעט, אָנהייבנדיק פון 1906 ביז 1915 יאָר.

די וועלט-מלחמה האָט זיך אין דעם ערשטן מאָמענט אָפגערופן זייער שלעכט אויף דער וויסרוסישער באַוועגונג. דאָס געדרוקטע וואָרט איז געווען דערשטיקט דורך מיליטערישע צענזור. אַ סך טוער מוזן אַריינטרעטן אין מי-ליטער, צווישן זיי אייניקע גרויסע דיכטער, ווי יאַנקאָ קופאַלאַ און קאַלאַס, איינער פון די עלטסטע טוער פון דער באַנייאונג — אַלעקסאַנד. ר. וולאַטאַוו און אַנדערע. ביים אָפּטרעטן פון דעם רוסישן מיליטער פון מערב-וויסרוס-לאַנד מוזן איבערוואַנדערן אויף מזרח העכער אַ מיליאָן וויסרוסן פון גראַד-נער און פון מערבדיקן טייל פון ווילנער גוב. וויסרוסלאַנד איז געוואָרן צעשפּאַלטן דורך דעם מיליטערישן פּראָנט און איז אין אַ משך פון אַ סך יאָרן אויסגעשטאַנען אַלע צרות פון דער מלחמה.

אַבער ניטאָ קיין צרה אָן אַנחמה. די דייטשע אָקופאַציע-מאַכט, וועלכע איז גאַרניט געווען פאַראינטערעסירט צו אונטערדריקן די וויסרוסן, האָט אינם מערבדיקן טייל פון וויסרוסלאַנד (גראַדנער און ווילנער גוב.) אָפּציעל אַנערקענט די גלייכפאַרעכטיקונג פון דער וויסרוסישער שפּראַך מיט אַלע איבעריקע שפּראַכן פון דעם קאַנט (ליטוויש, פויליש, יידיש), און האָט גראַד פאַרווערט צו באַנוצן די רוסישע שפּראַך אינם עפנטלעכן לעבן און אין דער פרעסע. און אָט, אַדאַנק דער מי פון אַ קליינער גרופע ווילנער ווייס-רוסישע טוער מיט איוואָן לוצקעוויטש און „ציאַטקאַ“ (דער פּסעוודאָנים פון אַלאיע

קירייס, געב. פאָסקעוויטש) בראש, ווערן שוין אין נאָוועמבער 1915 יאָר גע-
שאַפן אַרײַ ווייסרוסישע פּאָלקס-שולן און לערער-קורסן און צום סוף פון דער
דייטשער אָקופאַציע געפינען מיר שוין אין מערב-ווייסרוסלאַנד 953 ווייסרוסי-
שע פּאָלקס-שולן, אַ לערער-סעמינאַר אין סוויסלאַטש (גראַדנער גוב.) און צו-
לעצט אויך אַ ווייסרוסישע גימנאַזיע אין ווילנע, שוין ניט ריידנדיק וועגן אַ
גאַנצער מאַסע נאַציאָנאַלע אָרגאַניזאַציעס, קולטורעלע און עקאָנאָמישע.

אין ד. רזעליקער צייט הייבט זיך אויף אין מזרח ווייסרוסלאַנד
אַ שטאַרקע ווייס רוסישע באַוועגונג פאַר דער פּולקומיר באַפרייאַונג פון ד
ווייסרוסן או פאַר דער ווידעראויפבויאונג פון ווייסרוסלאַנד אַלס אַ זעלבס-
שטענדיקע און אומאָפהענגיקע נלוכה. אין רוסיסלאַנד איז דאָן געפאַלן דער
צאַריזם. דאָס גאַנצע לאַנד האָט פרייער געגעטעמט. ט'האַבן פרייער אָפגע-
עטעמט אויך די קלענערע פעלקער, די אַזוי גערופענע, נאַציאָנאַלע מ נדערהייט,
וועמען דער צאַריזם האָט געדרקט און געשטיקט מיט אַן אייזערנעם פויסט.
דאָס ברייטע רוסישע לאַנד האָט פייערלעך ערקלערט דאָס, זעלבסטבאַעטימ נג'
פון ד פעלקער, ד. ה. א יעדעס איינציק פּאָלק, וואָס באַוואויט רוסיאַנ, א
איז אינגאנצן פריי איינצואַרדענן זיין לעבן אַזוי, ווי עס גלייבט פאַר בעסער,
צוועקמעסיקער און באַקוועמער. צוזאַמען מיט ד. ר. אויפמונאָרונג פו גאַנצן
לאַנד זיינע אויך אויפגעמונטערט געוואָרן צו אַ נייעם לעבן די אונטערדריקטע
און אונטערדריקטע ווייסרוסי. ס'זיינען אָרגאַניזירט געוואָרן אַ גאַנצע רי
ווייסרוסישע צוזאַמענפאַרן. אויף איינעם פון זיי האָבן אָנטייל גענומען ביז
2000 דולעגאַטן. אויף דידאָזיקע צוזאַמענפאַרן זיינען קלאָר און דייטלעך
אוסג דריקט און פאַרנולירט ג'וואָרן די פאַרלאַנגען און פאַדערונגען פון די
ווייסרוסן. די ווייטיגענדיקסטע פון דידאָזיקע פ דערונגען איז — ווייסרוסלאַנד,
אַלס זעלבסטענדיקע און אומאָפהענגיקע נלוכה.

אַ קורצער איב רזיכט פון דער קולטורעלער אַנטוואַקלונג פון די ווייס-
רוסן ביי היינטיקן טאָג בייזוייזן אונז, אַז די וויי. רוסיסן זיינען שוין דערוואַקסן
צו אַ פרייען און זעלבסטענדיק נאַציאָנאַלן לעבן.

דער בעסטער סימן פון דעם קולטורעלן צושטאַנד פון אַ פּאָלק, דער
ווייער פון זיין גייסטיקער רייכקייט און שאַפערישער קראַפֿט — איז זיין
ליטעראַטור. ריידנדיק וועגן דער ווייסרוסישער ליטעראַטור, וועלן מיר זיך
ניט אָפּשולן אויף די עושטע ליטעראַריע פרוּבן אויף דער ווייסרוסישער
שפּראַך אין משך פון 19-טן יאָרהונדערט, ווי למשל די דידאַקטיע ווערק
פון באַרטשעווסקי, רייבינסקי, טשעטשאַטאַ. זיי זיינען צו ווייניק קינס לעריש,
מע זאָל זיי קענען פאַררעכענען פאַר אמתער ליטעראַטור. די אמתע קינסלערישע
ליטעראַטור הייבט זיך אָן פון דונין — מאַרצינקעוויטשן (אינמיטן פון 19-טן
יאָרהונדערט). דידאָזיקע ליטעראַטור איז צוערשט באַשטאַנען פון קינסטלערישע
איבערדערציילונגען פונם פּאָלקסלעבן, פּאָלקס-מנהגים און לעגענדעס. אָבער
וואָס ווייטער זי אַנטוויקלט זיך, אַלץ מער אין אַפּטער הייבט זי אָן זוכן נייע
צילן, נייע טעמען. שוין באַגושעוויטש (מאַצ. בוראַטשאַק) טראַגט אַרײַן

אין דער ליטעראטור א סאציאלן און באוואוסטזיניק-נאציאנאלן עלעמענט. ש'ין
 קארוס קאזאנעץ (קאזימיר קאסטראוויצקי, געשטארבן אין 1918) ש'פט פון
 דער שיינער פארגאנגענהייט פון ווייכרוסלאַנד, נאָך אים קומט "ציאטקא"
 (א איזע קירייס, געשטארבן אין 1916 י.) און גיט איבער אין אירע ווערק
 דעם הייסן אָטעם פון דער רעוואָלוציע פון 1905 י. דער דיכטער פונם ווייס-
 רוסישן דאָרף, יאָקוב קאָלאָס (קאָנסטאַנטין מיצקעוויטש, געב. אין 1532 י.)
 זוכט ענקייט אין די גרינע ווייסרוסישע דערפלעך או גיט אַ פולן אוממיטל-
 באַרן אויסדרוק פון דער נשמה פון דעם ווייסרוסישן ערד-אַרבעטער. ציטקא
 האַרניי (דמיטרי זשולפאָוויטש, אַ געוועזענער פּאָרזיצער פון דער רעגירונג פון
 ראַטן-ווייכרוסלאַנד, געב. אין 1887 י.) שפּיגלט אַפּ אין זיינע ווערק די
 פּסיכאָלאָגיע פון דעם ווייסרוסישן אַרבעטער, יאָסאַקאַר (שמואל פּלאָזניק,
 אַ ווייסרוסישער ייד, געב. אין 1886 י.) דריקט אויס אין ליור און פּראָזע
 פּאַרשיידענע מיסטישע שטימונגען, אַלעס האַרן (אַלעקס נדער פּרושינסקי
 1887-1920) באַצויבערט מיט דער מוזיק פון זיינע לידער. צולעצט לייכטן אויף
 אין דער לאַנגער שורה דיכטער פון דער ווידעראויפלעבונג צוויי שטערן:
 יאַנקאַ קופּאַלע (איוואַ לוצעוויטש, געב. אין 1882 י.) — דער אמתער נביא
 פון דער ווייסרוסישער נאציאנאלער אידעע, וועלכער פאַרטיפּט די דאָזיקע
 אידעע ביז אַלגעמיינ מענטשלעכע יסודות און, דער זינגער פון ריינער
 שענקייט מאַקסימ באַגדאַנאָוויטש (1892—1917). צוגלייך דערמיט
 אַנטוויקלט זיך די קינסטלער שפּראַזע, די קליינע דערציילונגען פון
 טאַראַס גושטשאַ (אַ צווייטער פּסעוודאָנים פון פּ. מיצקעוויטש, וועכע
 באַצויבערן מיט זייער איינפאַכקייט*). די ווערק פון יאַדוויגין ש. (אַנטאָן
 לעוויצקי), וואָס אין דער אפּריכטיקייט נומם געפיל האָבן זיי קיין גלייכן ניט,
 די דערציילונגען פון ביאַדוליא, וועלכע זיינען דורכדערונגען מיט טיפער
 שטימונג און געפיל, די קינסטלעריש באַאַרבעטע פּאָלק-לעגענדן פון וולאַסט,
 די שילדערונגען פונם פּאָלק-לעבן פון יאַזעפּ ליאַסיק א. א. לסוף די
 ווערק פון מאַקסימ האַרעצקי, דעם שאַפער פון דעם ווייסרוסישן ראָמאַן,
 וועלכער ברענגט צו אויסדרוק די אידעאָלאָגיע פון דער נייער פּאָלק-
 אינטעלעגענץ. ס'וועט אַיך געשאַפּן אַ ווייסרוסישע דראַמע און קאָמעדיע, און
 די ווערק פון קופּאַלאַ, אַלעכנאָוויטש האַלובּיק, אַלעס האַרן (פאַרק נדער)
 און פון אַנדערע לייגן דעם פונדאַמענט פונם ווייסרוסישן נאציאָנאַלן טעאַטער,
 וועלכער פאַרנעמט אינם האַרץ פון ווייסרוסלאַנד — אין מינסק — דעם ערשטן
 אָרט צווישן די טעאַטערן פון אַנדערע פעלער.

די באַקאַנטשאַפּט מיט דער ווייסרוסישער קינסטלערישער ליטעראַטור
 באַווייזט באַשיינפערלעך, אַז דאָס ווייסרוסישע פּאָלק איז באמת אַ ורויס
 שאַפּדיק פּאָלק, אויב זיינע זין זיינען געווען אימשיטאָנד אין משך פון עטלעכע

* אין דערציילונג פון דעמדאָויקן שרייבער וועלן די לעזער געפינען אין דעם פּאַריקן
 נומער "חבר".

צענדליק יאָר צו באַשאַפֿן אַזאַ לי. עראַטור, וועלכע האָט ניט נאָר נאַציאָנאַלע, נאָר אויך אַלגעמיין מענטשלעכע ווערטן, וועלכע פאַרלירט ניט איר שענקט און איר ווערט אויך אין דער איבערזעצונג אויף אַנדערע שפּראַכן (למשל, די איבערזעצונגען פון יאַנקאָ וואַלאַס ווערק אויף דער רוסישער שפּראַך פון וואַלעראַ ברוסאָוו, באַלמאַנט, קאַרינפּסקי און אנד.).

וואָס איז שייך צו אַנדערע פאַרמען פון קינסטלערישער שאַפונג, ווי למשל מוויק מאַלעריי א. א., זיינען זיי נאָך דערווייל שוואַך אַנטוויקלט. אָבער ס'איז צוגעגרייט אַ פּרוכטבאַרער באַדן אויך פאַר זייער אַנטוויקלונג. דאָס באַווייזט דירייכקייט פון די פּאָלקס-ביגונים, דירייכקייט פון אַרנאַמ נאָ (באַצירונגען): ויף דיישטאַפּן, וואַס ווערן געוועבט פון פּאָלק, דער באַזונדערער וויסרוסישער סטיל אין דער בוי-קונסט, באַזונדערס אין דער אַרכיטעקטור פון די הילצערנע קלויסטערס און גלאַקנאטוריס א. א. וו. דער צווייטער ווערט פונם קולטורען צושטאַנד פון אַ פּאָלק איז — די וויסנשאַפֿט. אוי אין דעם עביט שטייען די ווי רוסישע ניט אַפּ פון די איבעריקע סלאַווישע פּלקער, די וויסרוסישע היסטאָריקער — דאָוואַר — זאַפּאָלסקי, לאַספּאָ-דאַנילעווסקי, ליובאַווסקי, פּיטשעטאַ און אנד. — אַלץ פּראָפּעסאָרן פון רוסישע אוניווערסיטעטן — דאָס זיינען וויסרוסן, וואַס אַרבעטן ספּעציעל איבער דער געשיכע פון זייער פּאָטערלאַנד און וואַס זיינען באַרימט ניט נאָר אין רוסלאַנד, נאָר אויך אין אייראָפּע. צוגלייך ניט זיי טיילט זיך אויס דער בעסטער קענער פון דער אַלטער וויס-רוסישער שפּראַך, דער מחבר פון אַ דרייבענדיקער וויסרוסישער וויסנשאַפֿטלעכער ראַמאַטיק, דער מיטגליד פון דער וויסנשאַפֿטלעכער אַקאַדעמיע, פּראָפּ. ע. קאַרסקי; אַ צווייטער וויסרוסישער שפּראַכפּאַרשער, ב. טאַראַשקעוויטש, האָט געשאַפֿן די ערשטע וויסנשאַפֿטלעך באַגרינדעטע ראַטיק פון דער לעבעדי-קער וויסרוסער שפּראַך. ווייטער גייט אַריי וויסרוסישע עטנאָגראַפֿן (פּעלקער-פּאַרשער), ווי דער מחבר פונם ערשטן וויסרוסישן ווערטערבוך (העכער 30,000 ווערטער). נאָסאַוויטש וואַס יין ווערק אויף ע נאָראַפּיע האָט די פעטערבורגער וויסנשאַפֿטלעכע אַקאַדעמיע אַ געדרוקט אין 1870 י.; דאָן ראַמאַנאָוו, שייך פּעדעראָווסקי (זיינע ווערק זיינען טיילווייז געוואָרן אַרויסגעגעבן פון דער קראַקער וויסנשאַפֿטלעכער אַקאַדעמיע); דער באַרימטער וויסרוסישער אַרכעאָלאָג (קענער פון אַלטערטום) און געזע שאַפֿט-לעכער טוער איוואַן לוצקעוויטש, וועלכער האָט געגרינדעט דעם וויס-רוסישן נאַציאָנאַלן מוזיי, דער כעמיקער פּראָפּעסאָר איוואַנאָוסקי א. א. וו. אין אַלע צווייגן פון דער וויסנשאַפֿט. איצט איז קיין חידוש ניט, וואַס אין 1919—1920 האָט אין מינסק עקזיסטירט די ערשטע וויסרוסישע העכערע שול-דער פּעדאַגאָגישער אינסטיטוט, און ביי היינטיקן טאָג ווערט דאָרטן אַרגאַניזירט אַ וויסרוסישער אוניווערסיטעט, אַן אינסטיטוט פון דער וויסרוסישער קולטור און אַפּאָליטישע קום. אין ווילנע אַרבעט אַ וויסרוסישע וויסנשאַפֿטלעכע געעלשאַפֿט. אויפן געביט פון שול-וועזן האָבן די וויסרוסן פאַר דער געזעצער צייט זייער פיל אויפגעטאָן, אַחוץ עטלעכע הונדערט פּאָלקס-שולן האָבן זיי געעפנט

א ריי גימנאזיעס, פראַגִימנאזיעס, לערער-סעמינאַרן, האָבן געשאַפן די נייטיקע
שול-ליטעראַטור, און אַ וויסרוס קען דורכגיין אויף דער מוטער-שפראַך דעם
גאַנצן ציקל (די גאַנצע ריי) וויסנשאַפטן, אויף אַלע שטופן פון דער שול
אינדערצייט פון דער אַלגעמיינער אויפלעבונג, בעת פּאַליטישע פּראַגן
האָבן פאַרנומען דעם ערשטן אָרט האָט, די וויסרוסישע פּרעסע (צייטונגען,
זשורנאַלן) און פּובליציסטיק (די ליטעראַטור, וואָס פאַרנעמט זיך מיטן באַ-
טראַכטן טאַג-טעגלעכע געזעלשאַפטלעכע פּראַגן) דערגרייכט זייער אַ הויכע
אַנטוויקלונג. דער פּאַליטישער געדאַנק פון דעם וויסרוס איז געקומען צום אויס-
דרוק אין אַ גאַנצער ריי וואָכנבלעטער, חודשיקע זשורנאַלן און טעגלעכע צייטונג-
גען (למשל: „דער וויסרושישער שליאַך“, „דאָס קלינגען“, „דער וויסרוס“,
דאָס טאַוועטישע וויסרוסלאַנד“ — אין מינסק, „דאָס וויסרוס ישע וואָרט“ — אין
גראַדנע א. א.). פון די זשורנאַלן דאַרף מען אָנזויין אויף „דאָס יונגע וויסרוסלאַנד“
אין פעטערבורג, „וואַרטאַ“ (די וואַך) — אין מינסק, און „אונזער פעלד“ — אין
ווילנע א. א. ס'ווערן אויך אַרויסגעגעבן פאַרשיידענע ספּעציעלע זשורנאַלן: אַ
זשורנאַל פאַר דאָרפס-ווירטשאַפט, „די סאַכע“, פאַר דער יוגנט „לוטשינקאַ“ (אין
מינסק), אַ טטווענטישער זשורנאַל „ראַניצאַ“ (אויפגאַנג) אין פעטערבורג א. א.
אַלס ווייזער פון דער קולטורעלער אַנטוויקלונג פון די וויסרוסן — קען
אַם ענדע דינען די אַנטוויקלונג פון זייער געזעלשאַפטלעכקייט: ס'עקזיסטירן
אַ מאַסע פּאַליטישע פאַרטייען (אַ סאַציאַל-דעמאָקראַטישע, סאַציאַל-רעוואָלוציאַנע-
רע, קאָמוניסטישע, אַ פּאַלקס-פאַרטיי, אַ דעמאָקראַטישע, אַ נאַציאָנאַלע א. א.),
אַ מאַסע פּראָפּעסיאָנעלע אַרגאַניזאַציעס (לערער-פאַראיינען, פאַראיינען פון זשור-
נאַליסטן, פון סצענע-אַרבעטער, קינסטלער א. א. אַלערליי וויסנשאַפטלעכע,
וואוילטעטיקע און רעליגיעזע געזעלשאַפטן (פּראָוואָסלאַוונע און קאַטוילישע, ווייל
די וויסרוסן טיילן זיך לויט אַט די צוויי רעליגיעס אין דער באַציאָנונג פון
1 : 3), אין דאָס אַלץ דריקט זיך אויס דאָס געזעלשאַפטלעכע לעבן פון די
וויסרוסן, און אין דערעלפליקער צייט אַנטוויקלען זיך די עקאָנאָמישע אַרגאַ-
ניזאַציעס פון די פּאַלקס-מאַסן אין דער פּאַרם פון קאַפּאַציע.
אַזוי אַרום זעען מיר, ווי די וויסרוסן, וואָס זיינען אַ מאַל געווען
אַ פּריי און אומאַפהענגיק פּאַלק, לעבן ווידער אויף נאָך אַ פּילהונדערט-
יאָריקער אונטערדריקונג, און באַשאַפן יסודות פון אַנייעם לעבן, קודם-כל
יסודות פון אַ קולטורעלן לעבן. זייענדיק דורכגעדרונגען מיט אמתן דעמאָקראַ-
טיזם, וועלכער ליגט אין תוך פון דער אידעע פון ווידעראויפלעבונג פון די
פּאַלקס-מאַסן, גייען די וויסרוסן אויפן וועג פון נאַציאָנאַלער שאַפונג האַנט ביי
האַנט מיט אַלע פעלקער, וועלכע זיינען, גלייך ווי זיי, געצוואונגען צו קעמפן
פאַר זייערע מענטשלעכע רעכט, פאַר זייער נאַציאָנאַלן אידעאַל. און דידאַזיקע
פּאָזיציע (די לאַגע) — איז אַ גאַראַנטיע פאַרן פּרידלעכן צוזאַמענלעבן מיט יענע
שכנים, ווי למשל מיט די יידן, וועלכע פאַרמעסטן זיך נישט אויף דער פּרעמדער נאַ-
ציאָנאַליטעט, נאָר זיי שטרעבן אַליין צו אַ פּרייען לעבן.

א ד א ר פ ס = י ו נ ג *).

ווי וועט עס ווייטער זיין — איז שווער צו זאָגן. גיכער פאַר אַלץ — ניט גוט. און אזוי טראַכט זיך אויך מיכאַלקע אַליין, שטייענדיק עטלעכע מאָל אין טאָג אויף די קני. ער האָט שוין אויפגעהערט אַפילו צו באַקלאַגן זיך אויף זיין גורל און שטייט שוין געהאַרזאַם אויף די קני אין ווינקל. און דער ווינקל איז אים אַפילו נאָענט און ליב געוואָרן, ווי אַן אייגענער, און ס'איז קיין חידוש ניט: דער אָרט, וואו מיר פאַרגיסן די ערשטע טרערן און לאָזן איבער אַ שטיק פון זיך — ווערט אונז ליב און טייער. און אין דעם דאָזיקן ווינקל האָט מיכאַלקע אַ סך איבערגעטראַכט, און נאָר ער, אַט דער ווינקל אַליין, ווייס אַלע זיינע געדאַנקען, וואָרום פאַר וועמען אויסצורייַדן דאָס האַרץ האָט ניט מיכאַלקע... אַי, די שטאַט! אויף צרות האָט מען אַהער דעם קליינעם מיכאַלקע געבראַכט. און ערגער פאַר אַלץ איז דאָס, וואָס קיינער האָט דאָ אויף אים קיין רחמנות ניט, קיינער זאָגט קיין גוט-וואָרט ניט פון זיינעטוועגן. און אַמאָל לויפט מיכאַלקע אַרויס אויפן הויף, וואו ס'בלאָנדזשעט אָפט אַריין אַ הונט, אפשר אויך אַזאַ שליממזל אין שטאַט ווי מיכאַלקע; וויל מיכאַלקע כאָטש פאַרן הונט זיין האַרץ אויסריידן. אָבער ווי נאָר ער נעמט פאַרפירן מיטן הונט באַקאַנטשאַפט, צוואַרפנדיק אים אַפריער אַ שטיקל ברויט (און ווי קריגט מען

* טאַראַס הושטשאַ אַ באַקאַנטער וויסרוסישער שריפטשטעלער. זיין נאָמען איז י. מיצקוויטש.

ברויט, אויב ניט גגיבה?)—ווי די שוועגערין זיינע קלאפט שוין צו אים דורכן פענסטער. ווייס שוין מיכאלקע וואָס ער האָט צו טאָן; ער גייט צוריק אין שטוב אַריין און שטעלט זיך אין זיין ווינקל. און אַז עמיץ פּרעגט אים אַמאָל וואָס שטייט ער עפעס אויף די קני, ערק ערט ער אַזוי:

— איך בין נאָך אַ „דאָרפס-יונג“, איך כ'ווייס ניט די שטאַטישע מנהגים און קען זיך ניט האַלטן, שלאָגט מען עס אַרויס פון מיר די דאָרפישע זיטן.
— און דעם דאָרף האָסטו ליב? וואָלסט געפאָרן אַהין?
איידער ער ענטפערט, קוקט זיך מיכאלקע מיט פחד אַרום און ענטפערט שטיל:

— כ'וואָלט געפאָרן.

אמת, מיכאלקע איז ניט לאַנג געקומען פון דאָרף. אָבער ס'רעדט זיך נאָר אַזוי— „געקומען“. פשוט, מ'האָט אים צוגענומען פון דאָרטן און געבראַכט אין שטאָט, ווייל אינדערהיים איז פאַר אים קיין אָרט ניט געווען. דער טאַטע איז געשטאָרבן, די מאַמע—געשטאָרבן, האָט מען אים צוגענומען אַהער. איצט, דאַנקען גאָט, איז שוין נשקשה—ער האָט זיך שוין צוגעוואוינט. אָבער פון אָנ-הייב איז געווען גאַנץ ביטער. פלעגט טרעפן, מ'זעצט זיך צום טיש. אויפן קליינעם טישל ביי דער טיר שטייט דער סאַמאָואַר. ער פייפט אויף פל-ערליי שטימען, אָדער פישטשעט, ווי אַ חזיר אין פאַרקאָן, אַזש אַ פאַרע שלאָגט פון אים. אויפן טיש שטייט פוטער. דערביי אויפן טעלער ליגן גאַנצע שטיקער ווייסע, ווייסע בולקע, אַזוינע, צום טייוול, טשיקאָווע, אַז מיכאלקע קען גאָר די אויגן ניט אָפרייסן.

— וואָס גלאַצסטו אַזוי די אויגן, ווי אַ וואָלף אויף אַ חזיר?

מיכאלקע לאָזט אַראָפּ די אויגן, כאַפט זיך צו דער הייסער גלאַז און רייסט גלייך אָפּ פון איר די אָפגעברייטע האַנט. די גלאַז פאַלט מיט אַ קלונג אויפן טעצל. די טיי, ווי טייוואָלים וואָלטן איר געשטופט, גיסט זיך אויס איבערן טיש און אויף מיכאלקעס הויזן. מיכאלקע שפּרינגט אויף פון שטול און שטייט מיט פונאַנדערגעשפּרייטע הענט.

— דבר-אחר איינער! — הערט ער דעם ברודערס ברוגזדיקן קול.

— פון אַ קאָריטע דאָרף מען דיר קאָרמענען — גיט צו די שוועגערין. וואָלט עס בעסער פאַרברענט געוואָרן, די טיי מיט דער בולקע, וועלכע קריכן שוין איצט מיכאלקען גאָר אין מויל ניט.

און אַפילו אַז אַלץ גייט דורך בשלום, דאָרף נאָך מיכאלקע נאָכן עסן אַ דאַנק זאָגן. און דאָ טרעפט אויך אָפט אַ צרה. אַנשטאָט צו זאָגן „בלאַגאַ-דאָריו“ שיסט ער אויס אויף דאָרפיש: „דזיאַקויו“ (*).

— וואָס פאַר אַ „דזיאַקויו“?

מיכאלקע פילט, ווי די אויערן פאַרויטלען זיך ביי אים. עפעס שעמט ער זיך צו זאָגן „בלאַגאַדאָריו“, אים דוכט זיך, אַז מע וועט אים אויסלאַכן.

(* „בלאַגאַדאָריו“ — הייסט אויף רוסיש אַ דאַנק. „דזיאַקויו“ — אויף ווייסרוסיש.)

אָבער דאָס איז אַלץ געווען פריער. איצט האָט ער זיך שוין, גאָט צו דאַנקען, אויסגעלערנט זאָגן אַ דאַנק, ווי אין שטאָט פירט זיך, ווען מ'דאַרף און ווען מ'דאַרף ניט. אָבער פון דער אַנדער זייט מיט איין „בלאַגאָדאַריו“, קען מען דאָך ניט לעבן אויף דער וועלט — און דאָ קומען אָן נאָך אַנדערע צרות. דאָס קען מען זען כּאָטש דערפון, וואָס עטלעכע מאָל אין טאָג קומט מיכאַלקען אויס צו שטיין אויף די קני. דאָ זאָגט ער עפעס ניט אַזוי, דאָ גייט ער ניט, ווי מ'דאַרף, און פאַר אַלץ האָבן געליטן די אויערן און די קני. ס'איז געקומען דערצו, אַז מיכאַלקע האָט גענומען פאַריבל האָבן אויף די אויערן און די קני. וואָלט ניט געווען גלייכער, ווען אין קאָפּ וואָלטן בלוזיז לעכער געווען, צו וואָסערע רוחות דאַרף מען נאָך האָבן די אויערן? אָדער די פּיס! צי וואָלט ניט גלייכער געווען ווען זיי וואָלטן זיך אינגאַנצן ניט געבויגן. אָט האָט מיכאַלקע געפרובט גיין, ניט אַיינבויגנדיק די קני, און ס'האָט זיך אַרויסגעוויזן, אַז ניט בויגנדיק די פּיס קאָן מען אויך אַרומגיין.

ערגער, ווי תמיד, איז אים געווען פּרילינג און זומער-צייט, ווען דער בלויער הימל הענגט אַזוי ליבלעך אַראָפּ איבער דער ערד, ווי אַ מוטער איבער איר קינדס וויג; און די וואָלקנדלעך! ווער ווייס, פון וואָנען זיי קריכן אַרויס און שוועבן זיך אַזוי שטיל, גרינג, אַזוינע ליבלעכע און האַרציקע. ער וואָלט זיך גאָר אַרויפגעזעצט אויף זיי און אַוועקגעשוואומען צוזאַמען מיט זיי אַבי נאָר וואָס ווייטער פון דאַנען צו זיין. און די זון שמייכלט אַריין אין פענסטער, און אין סאָד זינגען די פּויגלעך און מיט אַ פּריילעכן טשיריקען פליען אַרום די וואָראָבייטשיקעס אין דער לופטן.

לאַנג קוקט מיכאַלקע דורכן פענסטער און צום סוף דערפילט ער, אַז ער איז ניט בכוח בייצושטיין דעם רוף פון פּרילינג. ער קוקט זיך אַרום, צי וועט אים קיינער ניט פאַרהאַלטן, און גייט שטיל אַרויס אויפן הויף. צוגעטו-ליעט ערגעץ אין אַ ווינקל, שטייט לאַנג מיכאַלקע אויף דרויסן, אין די מינוטן קלערט ער גאָרניט, ער פילט בלוזיז, ווי אַנגענעם און וואַרים ס'ציטערט אויף זיין קליין קערפערל. און גוט און פּריילעך ווערט אויפן האַרצן. און וואָס אינעווייניק אין דער נשמה טוט זיך — קען מען גאָרניט אויסדריקן. פאַר די אויגן שוועבן אַדורך היימישע בילדער פון ווייטן דאַרף, וואו מיכאַלקען האָט זיך אַזוי פּריי געלעבט און אויף אַ רגע פאַלט אים איין אין האַרצן, ווען ער דערמאָנט זיך אָן איצטיקן לעבן. און פון גאָט דערטראָגן זיך פאַרשיידענע קולות פון פּיס, וועלכע טרעטן איבערן טראָטואַר, פון קאַפיטעס, וואָס קלאַפן איבערן ברוק, קולות פון דער רוישיקער שטאָט.

לאַנג שטייט אַזוי מיכאַלקע. און פּלוצלונג כאַפט אים אָן אַ חשק זיך דורכצולויפן. ווי אַ פּייל, טראָגט ער זיך איבערן הויף, יאָגט זיך נאָך די וואָ-ראָבייטשיקלעך, ביז וואָנען די שוועגערין הייבט ניט אָן צו שרייען דורכן פענ-סטער, ער זאָל גיין שפּילן זיך מיט לידאַטשקען.

דער גאַנצער כּישוף ווערט אָפּגעטאָן פון זיין נשמה, און מיט אַ זיפּץ שלעפּט ער זיך אין שטוב אַריין. און דאָ באַדריקן אים אַלץ מערער די גע-

דאנקען, אַלץ שטאַרקער ציט אים אויף דרויסן, אַלץ מיט אַ גרעסערן כוח,
אַלץ דייטלעכער שטעלן זיך אים פאַר די אויגן די פּרעכטיקע בילדער פון
היימישן דאָרף.

די הויז, וואו מיכאַלקע האָט געלעבט, איז געשטאַנען ביים עק שטאַט.
די פאַרוואָרפּענע געסל, אויף וועלכער ס'זיינען געדיכט געווען אָנגעבויט היל-
צערנע הייזער, האָט געפירט הינטערן שטאַט אַרויס, אין פעלד. מיכאַלקע איז
ניט איינמאַל אַרויסגעלאָפּן אין גאַס און מיטן חוש-הריח פון אַ דאָרפֿישן מענטשן
פלעגט ער פאַרשטיין, אַז ניט ווייט דאָרף זיין אַ פעלד. איינמאַל איז ער אַוועק
פּערגל, וואָס האָט פּריילעך אַראָפּגעקוקט מיט זיין געלן זאַמד. מיכאַלקע איז
אַרויפגעפּלויגן אויפן בערגל. אונטן איז געלעגן די שטאַט, ס'האַבן געפּינקלט
די בלישטשעדיקע שפיצן פון די קלויסטערס. דאָ און דאָרטן האָבן הויך אין
הימל אַריין אַרויסגערוקט זייערע קוימענס די פּאַבריקן, פּונאַנדערשפּרייטנדיק
אינדערלופטן לאַנגע עקן שוואַרצן רויך. און פון צווייטן זייט האָט זיך פּונאַנ-
דערגעלייגט אַ פעלד, ס'האַט זיך געשוואַרצט אַ וואַלד און פּריילעכע וועלדלעך.
און נאָך ווייטער האָבן זיך קוים געזען דורך דער בלוילעכער לופט די דעכער
פון פּויערשע הייזלעך. און אַזוי שטאַרק האָט מיכאַלקען אַהין אַ צי געטאַן,
אַז דאָס האַרץ האָט אים צונויפּגעפּרעסט. מיכאַלקע האָט זיך ניט געקענט אָפּ-
רייסן פון איין אָרט: דאָרטן, האָט זיך אים געדוכט, ליגט דער וועג צום היימישן
דאָרף. גאַטעניו, ווי גוט ס'איז איצט אין דאָרף! אָט שטייט מיכאַלקע, דאָ אויף
דעם בערגל, און פאַר זיינע אויגן שטייט דער דאָרף, און אַזוי קלאָר און דייט-
לעך האָט ער אים נאָך קיינמאַל ניט געזען, אַפילו, ווען ער האָט געלעבט אין
אי. אָט איז דער הויכער באַרג איבערן סאַמע ניעמאַן. אונטער דעם באַרג
שטייען אַיינגעבויגענע אַלטע ווערבּעס, לעפן זיי זיינען אין טייך אַזויפיל ראַקעס
תמיד געווען. און דאָרטן ליגט די גרינע לאַנקע און ווייטער ציט זיך דער הוי-
כער, תמיד פאַרכמאַרעטער וואַלד. מיכאַלקע פּלעגט אַמאָל מורא האָבן פאַר דעם
וואַלד. דערהויפּט פּלעגט דער וואַלד אויסזען מוראדיק און אָנגעברוגזט צוליב
דעם געדיכטן אַלכע-וועלדל, וועלכער האָט זיך ווי אַ גרינער פאַרקאָן געצויגן
פאַזע דעם וואַלד. אָבער איצט איז מיכאַלקען דער וואַלד געווען אַזוי ליב און
געוואונטשן, אַז, ווען ער קען, וואַלט ער אים אַרומגענומען און געקושט.
מיכאַלקע האָט זיך אַזוי פאַרקלערט, אַז ער האָט גאַרניט באַמערקט, ווי
דער ברודער איז צו אים צוגעגאַנגען.

— וואָס טוטטו דאָ, חברה-מאַן איינער? האָט אים אַ פּרעג געטאַן דער
ברודער און אים אַ צי געטאַן פאַרן אויער.

מיכאַלקע האָט אויפגעציטערט, ווי אַ גנב, וועלכן מ'כאַפט פאַרן האַנט.
— אַהיים גיי!

דאָס יינגל האָט זיך געכאַפט מיט דער האַנט צום אויער, וועלכער האָט
געברענט, ווי אין פייער, און איז אַוועקגעלאָפּן אַהיים, ניט דערוועגנדיק
זיך אַפילו אומצוקוקן.

פֿאַר אַזאַ אויפֿפֿירונג, האָט מען אים פֿאַרווערט צו גיין שפּאַצירן.
אַבער מיכאַלקע האָט זיך ניט פֿאַרבעסערט.

וואו?! ער האָט גאָר פֿאַרקלערט אַזאַ זאַך, וואָס אַלע וועלן שטוינען. און
ביזוואַנען-וואָס-ווען האָט ער זיך שטילערהייט צוגעגרייט צו ערפֿילן דאָס, וואָס
ער האָט פֿאַרקלערט. אין טאַמע פֿאַרוואָרפענעם ווינקל אונטערן בעט, דאָרטן,
וואו אַפֿילו דער בעזים פֿון זייער דינסטמיידל, נאַסטיע, האָט זעלטן ווען אַרייַג-
געשמעקט, האָט מיכאַלקע צונויפֿגעלייגט פֿאַרשיידענע זאַכן, וואָס זיינען נייטיק
אין וועג, וואָרים ביי מיכאַלקען איז געבליבן אַנטלויפֿן פֿון דאַנען. האָט ער
צוגעגרייט אַ שטיקלאַך אַכט צוקער און אַ שטיקל ברויט און סקאַרינקעס. אמת,
דאָס ברויט וועט ווערן פֿאַרטריקנט, אָבער מיכאַלקע קלערט צו טרעפֿן אין וועג
אַ קרעניצע, וועט ער דאָס ברויט טונקען אין וואַסער. צוזאַמען מיט דידאָזיקע
זאַפּאַסן איז געלעגן אַ פֿילקע און אַ גומילאַסטענער מענטשל, אין וועלכן מ'האָט
גאָר געדאַרפט אַ בלאַז טאָן, ער זאָל נעמען פֿייפֿן, ווי אַ לעבעדיקער. דאָס
האָט מיכאַלקע אָפּגעגנבעט ביי לידאַטשקען. ער וועט דאָס ברענגען אַ מתנה
זיינע קרובים, וואָרים ווער קומט דאָס פֿון שטאָט אָן מתנות?
איצט איז געבליבן בלויז אויפֿצונוייען אַ טאַרבע, פֿדי אויפֿצולייגן אין איר
אַלץ, און דאָן... פֿון דעם איין געדאַנק אַליין פֿלעגט אַזוי גרינג ווערן אויפֿן
האַרצן.

אויפֿן וועג וועט ער נאָך אַרייַנגיין אין יענעם דאָרף, וואו זיין ברודער
האָט פֿריער געדינט. אין דעם דאָרף האָט מיכאַלקע פֿאַרלאָרן אַ סך געלט—אָן
ערך פּופּצן קופּערנע קאָפּיקעס. ער וועט זיי זיכער געפינען, ווייל ער געדענקט
גוט דעם אָרט, וואו ער האָט זיי פֿאַרלאָרן, און ער האָט זיי ניט געפּונען גלייך,
בלויז דערפֿאַר, וואָס מ'האָט זיך געאַיילט און ער האָט ניט געקענט זוכן, ווי
ס'דאַרף צו זיין.

לאַנג האָט מיכאַלקע ניט געקענט אַיינשלאָפֿן יענעם שבת אינאַוונט: מאָרגן
פֿרי וועט ער זיך לאָזן אין וועג. שווער וואָלט געווען זיך פּונאַנדערקלייבן אין
די געדאַנקען, וואָס האָבן זיך איצט געפּלאַנטערט אין קאָפּ ביי אים... אָבער,
וואָס מאַכט עס אויס?!

ער וועט אויפֿשטיין און אַוועקגיין; ער וועט קודם-פֿל דערגיין ביזיענעם בערגל,
און פֿון דאָרטן איז שוין גרינג צו געפינען דעם וועג. מ'דאַרף נאָר גיכער אַייַג-
שלאָפֿן, פֿדי זיך מאָרגן גאַנץ פֿרי צו אויפֿצוכאַפֿן.

מיכאַלקע פֿאַרמאַכט שטייף די אויגן, אָבער, ווי אויף צו להכעיס, אַנטלויפט
פֿון אים יעדער שלאָפֿן, און ערשט אום האַלבע נאַכט ווערט ער אַנטשלאָפֿן.
ניט געקוקט דערויף האָט זיך מיכאַלקע אויפֿגעכאַפט פֿרי פֿאַרטאָג, האָט
זיך שטיל אויפֿגעהויבן פֿון געלעגער, זיך אַרומגעקוקט און צוגעהערט זיך. דער
ברודער און די שוועגערין זיינען נאָך געשלאָפֿן און אַפֿילו די זשאַבע, לידאַ-
טשקע, אַפֿילו יענע האָט זיך אויך ניט גערירט.

שטיל אָנגעטאַן זיך, האָט מיכאַלקע פּאַמעלעך אַרויסגעצויגן זיין טאַרבע,
אין וועלכער ער האָט נאָך נעכטן צונויפֿגעלייגט אַלע זאַפּאַסן.

ער האָט זיך נאָכאַמאָל אומגעקוקט און טרייסלענדיק זיך מיטן גאַנצן קערפער, האָט ער זיך צוגעגנבעט צו דער טיר און גיך אַ נעם געטאָן פאַרן שליסל. אַ דריי געטאָן און אָפּגעחלשט: דער שליסל האָט גראָד, צום אומגליק, אַזאַ סקריפּ געטאָן, אַז אַלע האָבן זיך געוויס אויפגעכאַפּט. פון שרעק האָט מיכאַלקע אַרויסגעלאָזן די טאַרבע פון האַנט, אָבער אַלץ איז געבליבן שטיל. ווייזט אויס, קיינער האָט ניט דערהערט. מיכאַלקע האָט אויפגעהויבן די טאַרבע, שטיל געעפנט די טיר און איז אַרויס אויפן הויף.

כ'ווייס ניט, צי צום גליק אָדער צום אומגליק פאַר מיכאַלקען זיינען די טויערן פון הויף געווען פאַרשלאָסן; דער הילצערנער פאַרקאַן, ווידער, איז געווען אַזאַ הויכער, אַז אַריבערקריכן איבער אים איז געווען אוממעגלעך. עטלעכע מינוט איז מיכאַלקע אַרומגעלאָפּן איבערן הויף, זוכנדיק אַן אַרויסגאַנג אויף דעם האָט ער זיך גאַרניט געריכט, אַז אַזאַ מניעה זאָל אים קאַליע מאַכן דעם גאַנצן פלאַן. און אפשר וואָלט ער סוף-פל-סוף ווי ס'איז אַריבערגעקראָכן, אָבער צום אומגליק איז גראָד זיין ברודער אין דער רגע אַרויס אויפן הויף.

מיכאַלקע האָט געמיינט, אַז ס'קומט שוין אַ סוף צו זיינע יאָרן — אַזוי שטאַרק האָט אים געשלאָגן דער ברודער. וואָס קען מען מאַכן, אַז ס'גייט ניט? לעבט זיך מיכאַלקע, ווי פריער, אין שטאַט און טרייסט זיך בלוז דערמיט, וואָס אינגיכן וועט געוויס זיין לעבן גרינגער ווערן — אינגיכן, ווען מ'וועט פון אים אַרויסשלאָגן די דאַרפישע זיטן. (איבערזעצט פון ווייסרוסיס).



N 224

יוגנט-ביבליאטעק "ח בר"

טשארלס ראָבערטס.

דער קליינער לאנגאויער

(די פלעדערמױז)

ייִדיש מ. היימסאַן.



דריק ש. עטעטיין סטראסין גאס 6.

Der kleiner langojer. M. Chaimson.

16. טראַצע נעגערס אין אַ ייִדישן באַגראַפֿיעס פֿון די קעמפֿער אַר ייִער באַפֿרייונג: תּאַר־טאָ, פּאַרעקער, ביטער סטאַ, זייַבראַם לינקעל, בוקער זאָ-שינגטאָן א. אַנדר. (אילוֹסטריאַ) 16. מרדכי אַנטקעלסקי—בייִג-נאַטע פֿון דעם נריוֹן ייִדישן סקולפּטאָר, רייך אילוֹסטריאַ מיט די חייִטיקסטע בילדער פֿון זיינע הערק. . . .
17. די שווייץ—פֿון דער סעריע פֿאַלקער און לענדער. . . .
18. די פּאַסט פּאַטל און היינט. . . .
19. דוסערוש זשאַינגטאָן און דער קאַמף פֿאַר דער אומפּאַהעני-ניקייט פֿון די שטאַטן
20. בענזשאַפֿען פּראַנקלין
21. די קולנברעכער—פֿון עמיל זשאָל.

מאַטעריאַלן צום ייִדישן פּאַלקלאָר

- געזאַמלט און דערקלערט פֿון ש. באַסטאַמסקי.
1. ייִדישע פּאַלקאָרעטענישן—3 טע פּאַרברעסערטע אירפּאַנע מיט אַבוי-לאַנע פֿון ש. אַנטקייס רעצעניע.
 2. זאַמלונג פֿון ייִדישע שפּריכ-ווערטער פֿאַר שיל און פּאַמיליט.
 3. ביים קוואַל 1 טער באַנר—ייִדישע שפּריכווערטער, הערט-לאַך, רענאָסארטן, פּאַרגליי-כענישן, חרונטענישן, ברכות, שפּרעווע, קללות, חרמות, סאַניס, פּולות פֿון זאַכפּאַנעס. . . .
 4. ביים קוואַל 2 טער באַנר—ייִדישע פּאַלסידער. . . .

אַרץ־לאַגע צעפֿינען זיך:

1. ק. מ. יאָנאַטאָסקי (ייִדיש—מ. היימטאָן) זומערדיקע פּאַרבעטן אויף נאַטורוויסנשאַפֿט. זעפּלאַנעז און באַשפּאַניק.
2. דאַס לעבעדיקע וואָרט—כרעטאַמאַטיע פֿון ש. באַסטאַסקי און ז. רייזען.

16. גיובער האַפֿען—(מ) עמ לעבן פֿון די קילנאָבאָס |
17. דער לינגער—(א) פֿון וואָל |
18. די נאַפּעריקע—
19. מעשהלעך פֿון צוגאָ | חו זא.
20. | | |
21. | | |
22. דער פּאַרשלאַפֿענער (אַז) |—(ייִדישע פּאַלקאָמאָנע)
23. צוויי יחסיים—(פּאַליקאָמפּאָ-לע פֿאַר קלענערע קינדער |)
24. יאַנענדעס פֿון אַמאַ—(פּאַלקאָפּאָדער מוקון און די מריווע, דער משפּט, דאָר, זיי-כישער חכּם פּאַלען). . . .
25. דאַס נריוֹסע האַרץ (מאַטו אָ) |
26. דאַס חרונטעלע—(מאַטו אָ) |
27. דער קייטער און דער נוי—(ייִדישע פּאַלקאָמאַטיוו). |
28. פּאַלקאָמאַטיוו און לענענדעס פֿון אַלט פּאַט
- 29—31. דער קינדער—1, 2, 3 | (זאַמלונגען פֿון רעטענישן, אַרטי-באַבן, שפּילן, רעכונסן, וויצען, ווערטלעך, גיכווערטלעך א. א.).
32. בוטאַני—(פּאַלקאָמאַטיוו).

ביבליאָטעק פֿאַר עלטער-רע קינדער: פֿון ש. באַסטאַמסקי

1. פּרינציפּל פֿאַרנען. . . .
2. די חידוֹ לייחונגסטאָן. . . .
3. הענרי פּאַנעל. . . .
4. זיי צווי קאַלומבוס האַפּט אַנטדעקט אַפּעריקע?
5. אין דער נאַכט פֿון בריקת חמץ. . . .
6. זאַלץ
7. זיי צווי מע האַכט פּאַפּיר?
8. יאַהשן גוטעבערג. . . .
9. דוועטס אַוואָ. . . .
10. ראַבערט פּולטאַן. . . .
11. דווערוש סעפּענאָטאָן. . . .
12. ל. ל. פּאַרץ — זאַמלונג. . . .
13. נעללע און אַפּאַרעס. . . .
14. פּרילינג קומט—פּאַנאַטאַס. . . .
15. קינדער-פּיעסע אין 2 אַקטן. . . .
16. די באַפּרייונג פֿון די שוואַרץ-צע קעכט—(דאַס לעבן פֿון זי

לערנביכער.

- רעכנביכער פֿון ש. באַסטאַמסקי.
1. אילוֹסטריאַנער פּרימטעטישער רעכנבוך פּאַרן 1—פֿון לערנינגער.
 2. אַרימטעטישער רעכנבוך (ערשטער הונדערט)
 3. אַרימטעטישער רעכנבוך (ערשטער טויזנט)
 4. אַרימטעטישער רעכנבוך (בלעזלי זאַלן)
 5. אַרימטעטישער רעכנבוך (פּרוכפּאַלן)

לערנביכער אויף ייִדיש

- פֿון ש. באַסטאַמסקי און מ. היימטאָן.
6. לעבעדיקע קלאַנגען. א. ב.
 7. לעבעדיקע קלאַנגען—כרעטאַמאַט פּאַרן 1—פֿון לערנינגער. . . .
 8. לעבעדיקע קלאַנגען—כרעטאַמאַט פּאַרן 2—פֿון לערנינגער. . . .
 9. לעבעדיקע קלאַנגען—כרעטאַמאַט פּאַרן 3—פֿון לערנינגער. . . .
 10. דאַס נייע האַרט—כרעטאַמאַט פּאַר די עלטערע קלאַסן.

ביבליאָטעק פֿאַר נינגערע קינדער: פֿון ש. באַסטאַמסקי.

1. יעקעלע גאָר.
2. יודע דער אַפּערשורענער און זיינע טעשיות.
3. מול.
4. צוויי מאַנאָט.
5. א (דער נאָ) דער צדיק.
6. דער פּאַרש און דער חרונט.
7. ייִנגל ציינגל—לייט פֿון גרויס.
8. די אַמוזע נלח
9. זיי פּאַנעטעלעך אין חלל.
10. פּאַנעטעלעך און זון. פּאַר גר.
11. דער העלדישער שווינדערל
12. האַנע און גרעכען. . . .
13. ריוט היסטלע. . . .
14. אַ טעטע מיט 7 ציינגלעך.
15. קאַרפּוז—פֿון דעם לעבן פֿון די אישפּאַליענישע קינדער, האַפּט פּאַרבעטן אין די שפּאַטעס.

דער קליינער לאנגאוייער.



דער קליינער לאנגאוייער האָט אין בין=השמשות, וואָס איז געווען פאַרהילט אין אַ רויטלעכן שיין, אַרומגעשוועבט אין דער לופט אין גרויסע זיגזאַגן אונטער די געדיכטע בלעטער פון די אַראָפהענגענדיקע צווייגן. ער האָט געפירט אַ געיעג נאָך מוקן און באַבעלעך.

דעם גאַנצן העלן זוניקן טאַג האָט ער רואיק געשלאָפן, הענגענדיק מיטן קאָפּ אַראָפּ און האַלטנדיק זיך מיט די פיסלעך אָן ברעג פון אַן אָפּגע-

שטאַנען ברעט אונטערן דאַך פון אַן אַלטן שייער אויף דער לאַנקע. דאָ, לעבן אים, זיינען געשלאָפן נאָך פלעדערמיזן, וואָס האָבן זיך אַיינגעטשעפעט מיט זייערע שאַרפע אויסגעבוֹיגענע קרעלן אָן ברעט און פונקט ווי ער זיך אַיינגעוויקלט אין די זידיקע טונקלע פאַלבן פון זייערע הויטיקע פליגלען. אָט דאָס אָרט— אונטערן דאַך פונם שייער, וואו ס'האָט געהערשט אַ שטענדיקער חושך, איז געווען דאָס באַליבטסטע שלאַפּצימער פון די פלעדערמיזן.

פון צייט צו צייט פלעגט זיך אַ פלעדערמיוז, דערפילנדיק, אַז איר שכנה

הָאָט זיך צופיל אָנגעלייגט אויף איר, אויפכאַפן און אָפּשטופן זי מיטן עלנ-
בויגן פון איר פליגל, דערביי פלעגט זי אויסדריקן איר פאַרדראָס מיט אַ דין,
זייער אַ דין קולכעלע, וואָס האָט געציטערט און געשיפעט ווי אַ ספרושינע פון
אַ וואָלוועלן זייגער. אויך מיט אונזער קליינעם לאַנגאויער האָט געטראָפּן דאָס
אייגענע. ער איז געהאַנגען ביים ברעג ברעט לעבן אַ ברייטן שפּאַלט; זיין
שכנה האָט אים אזוי שטאַרק געשטופּט, אַז ער איז אַ פּאַר מאָל שיר ניט אַראָפּ-
געפאַלן. פאַר שרעק האָט ער זיך אויפגעכאַפּט און אָפּגעשטופּט די שכנה מיטן
איינלנבויגן, דערביי האָט ער אויך געשיפעט, ווי אַ ספרושינע פּין אַ זייגער.

ביים אויפּוואַכן האָט ער אַ פּאַר מאָל מיט פאַרדראָס באַמערקט אַ גרויסן
פּאַצוק, וועלכער איז געקראַכן איבער אַ קלאַץ, עטלעכע פּוס אונטער אים,
און האָט אים ממש געפרעסן מיט זיינע קלייניקע שוואַרצינקע אויגעלעך.
דער לאַנגאויער האָט די פּאַצוקעס ניט געקאָנט פאַרטראָגן. אָבער וויסנדיק,
אַז דער פּאַצוק קען אים איצט קיין ביזו ניט טאָן, האָט ער זיך אַיינגע-
וויקלט אין די פליגעלען און איז ווידער רואיק אַיינגעשלאָפּן.

אַזוי האָט דער לאַנגאויער פאַרבּראַכט דעם גאַנצן טאָג. אַז די זון
האָט גענומען פאַרגיין, האָט ער עטלעכע מאָל צוגעקלעטערט צום שפּאַלט זען,
וואָס פאַר אַ וועטער ס'איז. בעת די זון האָט זיך באַהאַלטן הינטער די נידע-
ריקע היגלען פון יענער זייט טייך, האָט ער זיך מיט אַ זייט אַרויסגערוקט
דורכן שפּאַלט און אַ וואַרף געטאָן זיך אין דעם גאַלדיק וויאַלעטן שיין פון
בין-השמשות. אין עטלעכע מינוט אַרום האָבן אויך די איבעריקע פּלע-
דערמיז פאַרלאָזן זייער שלאָפּציער, און אין אַלטן שייער איז קיינער ניט
געבליבן.

אונזער קליינער לאַנגאויער איז געווען עפעס אַ מאַדנע באַשעפּעניש—
אַ משונהדיק געמיש פון אַ פּויגל מיט אַ מויז. דאָס קליינע גופל, וואָס איז געווען
באַדעקט מיט אומגעוויינלעך צאַרטע וואָל, איז געהאַנגען צווישן צוויי הויטיקע
פליגעלען, שוואַרצע ווי סאַזשע. די פליגלהייטלעך זיינען געווען עלאַסטישער פון
די בעסטע גומע, זיי זיינען געווען אָנגעצויגן אויף די אומגעהייער אַנטוויקלטע
פּאַדערשטע ענדגלידער און ביינערדיקע פינגער, פונקט ווי זייד איז אָנגעצויגן
אויף אַ שירעם. דידאַזיקע פליגעלען זיינען זיך צונויפגעקומען ביים עק און
זיך פאַראייניקט מיט די זייער שוואַך אַנטוויקלטע הינטערשטע ענדגלידער,
דערביי זיינען זיי דעראַנגען נאָר ביז די קני, וואָס זיינען געווען אויסגעבויגן
אויף פאַרנט. צווישן די פלייצעס איז געווען אַ שטיקאַזון קליין קעפל מיט אַ
צוגעפּלעצט נעזל, אַ ברייטן מיאוסן מויל און פיציניקע, קיילעכדיקע, ווי קליינע
פּאַצערקעלעך, שוואַרצע אייגעלעך.

אַט די מיאוסע משונהדיקע בריאה האָט זיך אַרויסבאַוויזן ווי אַ מאַדנע
גרינגע באַשעפּעניש, בעת זי האָט זיך אַריינגעוואַרפן אין בין השמשות. אַ דאַנק
דער פלינקייט און עלאַסטישקייט פון זיינע פליגעלען, האָט דער לאַנגאויער
איבערגעשטיגן יעדעס פיגעלע, פון איין גרויס מיט אים, ווייל קיינע פון זיי
האָט ניט געקאָנט מאַכן אַזוינע צויבער-קרייזן אין דער לופט. אין איין אויגן-

בליק פלעגט ער, ווי אַ שטיין, אַ פּאַל טאָן אַראָפּ צו און גלייך—פּלינק, ווי אַ פּייל פון בייגן, זיך אויפהויבן צוריק אין דער הויך. ער פלעגט אויפן גרינגסטן און נאַטירלעכסטן אופן מאַכן געפערלעכע און פאַרפלאַנטערטע זיגזאַגן און אַזוי געשיקט פאַרדרייען דעם קאָפּ און זיך אַרויסדרייען, אַז דער ערשטער בעסטער שפאַרבער וואָלט זיך געמעגט שעמען פאַר אים. און דאָס איז געווען זיין גליק, ווייל ער דערנערט זיך מיט מיקן, באַבעלעך און אַנדערע אינסעקטן, וועלכע פירן פּסדר אין דער לופט קאַראַהאַדן און שוועפן זייער פּלינק ווי אַ בליק פון איין אַרט אויף אַ צווייטן.

דעם אָונט, בעת דער לאַנגאויער איז אַרומגעפּלויגן אונטער די שמע=קעדיקע ביימער ביים וואַסער, האָט זיך ניט געשפּירט קיין מינדסט ווינטעלע, און די לופט האָט געשוויבלט און געגריבלט פון אינסעקטן—מיקן, באַבעלעך, נאַכט=פּלאַטערלעך און אומגעלומפּערטע מאַי=זשוקעס. דער לאַנגאויער איז גע=ווען הונגעריק און האָט מיט גרויס אַפעטיט אַריינגעשלונגען אַלץ, וואָס ער האָט אָנגעטראָפּן.

אַבער וואָס ווייטער, איז זיין אַפעטיט געוואָרן קלענער, און ער האָט שוין גענומען איבערקלייבן די שפּייז. ער האָט פאַרבייגעלאָזן פאַרביי מויל אַ סך געשמאַקע ביסנס, וועלכע ער האָט זייער לייכט געקענט אַריינכאַפּן. ער האָט זיך אַמיזירט מיט דעם, וואָס ער איז אַרומגעפּלויגן הין און הער און זיך געפלייסט אָנכאַפּן אַזוינע רויב, וואָס איז געווען כמעט אוממעגלעך צו דער=גרייכן. אַזוי, למשל, האָבן זיינע שאַרפע אויגלעך באַמערקט הויך איבער די שפּיצן פון די ביימער דעם סילוועט פון אַן אָונט=פּלאַטערל, וואָס האָט זיך שטאַרק אויסגעטיילט אויפן פּאָן פון דעם בלאַס=וויאַלעטן הימל. ער האָט זיך גלייך אַ לאַז געטאָן אַרויפצו און האָט אַרויסגעכאַפּט די רויב פונם שנאָבל פון אַ נאַכטשוואַלב און איז פאַרשוואונדן געוואָרן איידער דער פּויגל האָט פאַר=שטאַנען, וואָס דאָ איז פאַרגעקומען.

דערנאָך האָט ער זיך אַראָפּגעלאָזן אַראָפּצו און האָט אַריינגעשלונגען אַ מאַי=זשוק, וואָס האָט שוין געהאַט צעשפּרייט די פּליגען אַוועקצופליען, דערביי האָט ער אַריינגעפּראַכט אין גרימצאָרן אַ שפּיצמויז (ערדנגראַבער), וועלכע האָט זיך אין יענער מינוט צוגעגנבעט צום מאַי=זשוק און איז שוין געווען גרייט אים אַריינצושלינגען. מע דאַרף רעכענען, אַז דאָס שאַרפע אויג פון דעם קליינעם לאַנגאויער, פאַר וועלכן דער בין=השמשות איז געווען העל און דורכ=זיכטיק, ווי קרישטאַל, האָט נאָך פון ווייטן באַמערקט די שפּיצמויז און האָט פאַראויס געפּילט די הנאה, וואָס ער וועט האָבן, אַרויסרייסנדיק ביי איר דעם ביסן פון מויל. אַפילו די וואַסער=שוואַלב, וואָס פליט ווי אַ פּייל פון בויגן, איז געוואָרן מבולבל, בעת פאַרביי איר איז פאַרבייגעפּלויגן עפעס אַ שאַטן, און דאָס פּלאַטערל, וואָס י האָט שוין כמעט געהאַלטן אין מויל, איז אויף אַן אומפאַרשטענדלעכן אופן ערגעץ פאַרשוואונדן געוואָרן.

בעת אויפן הימל איז דער וויאַלעטער שיין אויסגעלאַשן געוואָרן, האָט דער קליינער לאַנגאויער פאַרלאָזן זיין לאַנקע און האָט זיך געלאָזט פליען

אַרָפּ שטרָם איבער פּעלדער און גערטנער ביז ער איז געקומען צו פליען
צו אַ פּראַכטיקן סאָד מיט לאַנגקעלעך, בלומענקלומבעס און אַ הויז, וואָס איז
געווען אַרומגערינגלט מיט אַ ברייטער וועראַנדע און געדיכטע ביימער.
די וואַרימע זומערנאַכט האָט דאָ אַרויסגעפּרעסט פון די ראָזעס, ליליעס,
נעגעלעך און לעווקאַיען די בעסטע ריחות, וועלכע האָבן צוגעצויגן מיליאָנען
אינסעקטן.

אינם סאָד האָט דער קליינער לאַנגאויער באַגעגנט אַ צווייטע פּלעדער-
מויז—דאָס איז געווען זיין חברטע. אין אַ משך פון עטלעכע מינוט האָבן זיי
געפירט זייערע לופטיקע טענץ, דאָ אַרומפליענדיק איבען סאָד, דאָ זיך דריי-
ענדיק איינס לעבן אַנדערן. פון צייט צו צייט פלעגן זיי זיך פונאַנדערלאָזן
אין פאַרשיידענע זייטן, כדי זיך דערנאָך צו טרעפן אין אַ אָפּגערעדטן אָרט. די
„זי“ איז ניט געפּלויגן אַזוי גרינג און האָט ניט געמאַכט אַזוינע משונהדיקע
געדרייטע קרייזן אין דער לופט, ווי דער לאַנגאויער. גוט צוקוקנדיק זיך צו
איר, האָט מען געקענט באַמערקן, אַז זי איז ניט נאָר אַ פּריילעכער שפּיל-חבר,
נאָר אויך אַ איבערגעגעבענע און טרייע מוטער, וואָס טראַגט אומעטום מיט
מיט זיך אירע קינדער. דערביי האָבן זיך אירע עופּעלעך אָנגעהאַלטן אַן דער מו-
טערס האַלז אַזוי שטאַרק, אַז זיי זיינען ניט געווען אין געפאַר אַראָפּצופאַלן
אַפילו ביי די סאַמע פּלינקע אומווענדונגען און געפּערלעכע זיגנאַן פון דער
מוטער.

נאָר אַט איז אין סאַמע ברען פון דעם שפּיל פון די פּלעדערמיזן אויף
זיי אַרויפגעפּלויגן עפעס אַ באַשעפּעניש מיט ברייטע צעשפּרייטע פּליגלען,
שטיל אַרויסשווימענדיק פונם שוואַרצן רוים אַרום זיי. זיי האָבן דערזען פאַר זיך
צוויי גרויסע קיילעכדיקע אויגן, וואָס האָבן געלאָצט מיט אַ געל פּייער, און
גרויסע אויסגעפּויגענע קרעלן, וועלכע האָבן זיך געצויגן צו זיי. אָבער דער
לאַנגאויער און די פּיצניקע מוטער האָבן זיך פּלינק ווי אַ בליץ אַרויסגעדרייט
פון איר אַזוי, אַז מע האָט געקענט מיינען, אַז די סאָווע האָט זיי אַליין אַ
שליידער געטאָן ערגעץ הינטער די ביימער. זיי זיינען ביידע פאַרשוואונדן
געוואָרן אין די געדיכטע בלעטער, און די אַנטטוישטע סאָווע האָט זיך אַוועק-
געלאָזן אין אַן אַנדער אָרט וזכן גרינגערע רויב. ס'זיינען קוים אַריבער אַ פאַר
מינוט, ווי די פּלעדערמיזן האָבן שוין ווידער געפּלאַטערט אין דער לופט.
אָבער די נאַענטקייט פון דעם שרעקלעכן שונא האָט זיי געצוואונגען צו זיין
פאַרויסקיער, דעריבער האָבן זיי זיך אַריבערגעקליבן אין אַן אַנדער טייל
פון סאָד, וואו עס האָבן אַרומגעשפּאַצירט אַ יונגערמאַן מיט אַ מיידל, און זיי
האָבן זיך גענומען אַרומדרייען און פּלאַטערן איבער זייערע קעפּ. זיי האָבן
געהאַלטן, אַז די מענטשן זיינען ניט נאָר אומשעדלעך, נאָר אַפילו נוצלעך, ווייל
די סאָוועס האַלטן זיך פון זיי פון ווייטן.

— אוי, ווידער וויל די עקלדיקע פּלעדערמיזן זיך אַיינטשעפען אין מיינע
האַר, — האָט דאָס מיידל גענומען שרייען און האָט זיך אַרויפגעוואָרפן אַ שאל
אויסן בלאַנדן קאַפּ.

דער יונגערמאן האָט זיך שטיל צעלאַכט.

— נאַרעלע, האָט ער געזאָגט, צו וואָס וועט די פּלעדערמוז פליען אין

דיינע האָר אַרײַן?

— אָבער זי קען זיך גאַנץ צופעליק אַרײַנפלאַנטערן אין זיי, — האָט דאָס

מיידל פאַרויכערט און האָט מיט שרעק אין די ברייט צעעפנטע אויגן נאָכגע-

פּאָלגט נאָך דער באַוועגונג פון די לייכטע שאַטנס. שוין-זשע ווייסטו ניט, אַז

זיי זיינען בלינד? בעת איך בין נאָך געווען אַ קליין מיידעלע, האָט מיר די

באָבע דערציילט, אַז עס קומט אויס אַפּצושערן די האָר, אויב אַ פּלעדערמוז

פּלאַנטערט זיך אין זיי אײַן, ווייל מע קען זי בשום אופּן פון דאָרטן ניט

אַרויספלאַנטערן.

— איך שטעל זיך פאַר, וואָס נאָך פאַר אַ נאַרישקייטן דײַן באָבע האָט

דיר אַנדערציילט, — האָט דער יונגערמאן געענטפערט. די פּלעדערמײז זיינען שוין

גאַרניט קיין בלינדע. זייער ראיה איז מאַדנע שאַרף, און זיי קענען זיך קײַנ-

מאָל אָן קיין זאַך ניט פאַרטשעפען, ווייל זיי פליען זייער פאַרויכטיק און

זיינען פלינקער פאַר די פלינקסטע פייגלען. יעדע פיצל באַשאַפעניש, וואָס

פּלאַטערט איצט איבער אונזערע קעפּ, קען אָנכאַפּן אַ מוק, וואָס האָט זיך

געזעצט ביי דיר אויפן שפיץ נאָז, דערביי וועסטו ניט שפירן גאַרניט, אַחוץ

אַ לייכטע באַרירונג פון איר פליגל. זיי האָפּן אַ וואונדערלעך שטאַרק אַנט-

וויקלטן חוש-המישוש, און דערדאָזיקער חוש וואָלט זיי ניט לאָזן אַנרירן דײַנע

האַר, ווען זיי וואָלטן אַפילו זיין בלינד.

— ס'קען זײַן, האָט דאָס מיידל פריי אַפּגעעטעמט, און דאָך האָב איך

זיי ניט האָלט, און וואָלט זייער וועלן זיי זאָלן פונדאָנען אַוועקפליען.

ווי דערפילנדיק דעם וואונטש פון דער מיידל, האָט דער לאַנגאויער

מיט זיין חברטע פאַרקערעוועט אָן אַ זייט און זיינען פאַרשוואונדען צווישן די

שפיץ פון די ביימער. די מוטער איז געוואָרן פאַרמאַטערט, טראָגנדיק ביי

זיך אויפן האַלז די קינדער, און זי האָט באַשלאָסן אויסזוכן אַ זיכערן צווייג,

וואו זיי צו באַהאַלטן כּאָטש אויף עטלעכע מינוט.

לסוף האָט זי אויפן שפיץ פון אַ הויכער סאָסנע באַמערקט אויף אַ צווייג

אַ גריבעלע, און האָט אַהין אַרײַנגעלייגט אירע קינדער. די עופעלעך האָפּן

זיך אַזוי שטאַרק צוגעדריקט צו דער קאָרע, אַז ס'האָט אויסגעוויזן, ווי זיי

וואָלטן געווען צוגעוואַקסן צו איר. דאָ זיינען זיי זיכער, האָט די מוטער גע-

טראַכט, און איז אַוועקגעפּלויגן נאָך אַ ביסל אַ קוויק טאָן זיך מיט מוקן,

באַבעלעך און נאָכט-פּלאַטערלעך אויף די בלומענקלומבעס. דער לאַנגאויער

האָט זי באַגלייט.

ס'זיינען קוים אַריבער צען מינוט, ווי די מוטער האָט גענומען ווערן

אומרואיך. זי האָט געמאַכט אַן אויסגעשלענגלטן האַלפּן קרייז און האָט זיך

אַ לאָז געטאָן צום שפיץ פון דער סאָסנע. דער לאַנגאויער האָט זיך אין אַ וויילע

אַרום געלאָזט פליען נאָך איר.

אויף דערזעליקער אלטער סאָסנע, וואו די פלעדערמיוז האָט באַהאַלטן אירע קינדערלעך, האָט אַ ווילטיר געפירט איר געיעג. עס האָט נאָר-וואָס פאַרלאָרן די שפור פון אַ וועווערקע און פאַרלאָרן אין דער מינוט, ווען עס איז געווען זיכער, אַז עס האָט זי שוין פלוצלונג, עפעס דורך אַ נס — די נאָכט איז פאַר די ווילדע באַוואוינער פון וואַלד שטענדיק פול מיט ניסים — איז די רויב ערגעץ פאַרשוואונדן אויף שטענדיק, ניט איבערלאָזנדיק קיין שום שפור הינטער ויך. דאָס אַלץ איז פאַרגעקומען ביי אים אונטערן נאָז, און דער צעקאָכטער יעגער איז אַרומגעקראָכן איבער די צווייגן, זוכנדיק די פאַרלאָרענע שפור. דרייענדיק זיך, ווי אַ שלאַנג, האָט ער זיך פלינק געגעליטשט איבער דעם צווייג, וואָס אויף אים זיינען געווען באַהאַלטן די קלייניקע פלעדערמיוזעלעך.



דער לאַנגאויער האָט גלייך פאַרשטאַנען, וואָס פאַר אַ שרעקלעך באַשעפּעניש האָט זיך דערנענטערט צו זיינע הילפליאָזע עופּעלאַך.

דער קליינער לאַנגאויער האָט נאָך קיינמאָל, אין משך פון זיין גאַנצן קורצן לעבן, ניט געהאַט קיין עסק מיט קיינעם אַחוץ אַ נאָכט-פלאַטערל, אַ מוק און אַ מאַי-זשוק. אָבער ער האָט גלייך פאַרשטאַנען, ס'אַר אַ שרעקלעכער שונא געפינט זיך אַזוי נאָענט לעבן זיינע שוצ-לאָזע עופּעלעך, און ער האָט ניט געקווענקלט קיין מינוט. דאָס ווילד-טיר האָט מיטאַמאָל דערפילט, אַז עמיצנס אַ פליגל האָט אים אַ קראַץ געטאָן איבערן פנים. עס האָט באַמערקט און אונטערגעשפרונגען אַרויפצו, וועלנדיק אַ כאַפּ טאָן דעם עזות-פנים, אָבער זיינע לאַנגע ווייסע ציין האָבן נאָר אַ קנאַק געטאָן אין דער לופט און אַליין האָט עס פאַרלאָרן דאָס גלייכגע-וויכט און איז שיר ניט אַראַפּ-געפאַלן פון צווייג.

אַז עס איז אַ ביסל געקומען

צו זיך און איז געזעסן און שווער געטעמט, האָט עס פלוצים באַ-

מערקט לעבן זיך אַ טונקלען שוועבנדיקן שאַטן, וואָס האָט אויסגעוויזן צו קריכן איבערן צווייג, ווי אַ פאַרוואונדעט פייגעלע. עס האָט זיך אַיינגעבויגן אין צווייען ווי אַ אַלפיש און האָט זיך פלינק ווי אַ בליץ אַ וואַרף געטאָן אויפן מוטיקן שאַטן. נאָר אין דערזעליקער רגע, ווי עס האָט אַ שפרונג געטאָן, איז דער שאַטן פאַרשוואונדן, און גלייך נאָכדעם האָט דאָס ווילטיר דערזען דעם

לאַנגאויער, וועלכער האָט זיך געפלאַטערט ווי ניט אים מיינט מען, מיט עטלעכע פוס נידעריקער פאַרן צווייג. די שמאַלע אויגעלעך האָבן אַ גלאַנץ געטאָן, ווי גליענדיקע קוילן, און דאָס וויזלטיג האָט אויסגעשצירעט די ווייסע ציין, אַ צע-קאַכטע, וואָס אַ נישטיק פלעדערמיזל האָט זיך דערלויבט צו רייצן מיט איר. כל-זמן זי האָט פאַרפאַלגט דעם קליינעם שונא, וואָס האָט איר אַזוי דרייסט פאַרשעפעט, האָט די מוטער צוגענומען אירע עופעלעך און איז פאַרשוואַנדן אינם חושך פון דער נאַכט.

נאָך אַזאַ באַגעגעניש, איז איר מער ניט געלעגן אין זינען צו שפּילן. זי האָט אויף זיך אַוועקגעטראָגן די עופעלעך אונטערן דאָך פון דעם שייער, וואו זי האָט זיי געקאַנט רואיק אַנזויגן, אַרומלעקן זייער זידיקע וואָל און אַרומרייניקן די צאַרטע קליינע פליגעלעך, פאַרויכטיק דורכפירנדיק זיי צווישן די ציין.

דער לאַנגאויער, וועלכער איז געווען אויפגערגט פונם צוזאַמענשטויס מיטן וויזלטיג, איז ווידער אַרומגעפלויגן אין דער פינסטער און האָט זיך גע-נומען יאָגן נאָך אַ נאַכט-פלאַטערל. דאָס איז געווען ניט ווייט פונם הויז. דאָס פלאַטערל, וועלנדיק אויסמיידן דעם שונא, האָט זיך אַ וואָרף געטאָן דורך אַן אָפענעם פינסטערן פענסטער אין הויז אַריין. דער לאַנגאויער איז אים נאָכגעפלויגן און האָט אים אַנגעכאַפט סאַמע אונטערן באַלקן. אין דער מינוט איז אין צימער אַריין דאָס שטוב-מיידל און האָט פאַרמאַכט דאָס פענסטער, דערנאָך איז זי אַרויס פון צימער און האָט הינטער זיך פאַרמאַכט די טיר. דער לאַנגאויער איז געווען געפאַנגען.

מיטן גאַנצן אימפעט האָט זיך דער לאַנגאויער אַ וואָרף געטאָן צום פענ-סטער, דורך וועלכן ער האָט דערזען דעם באַקאַנטן סאָד. דאָ האָט ער מיט-אַמאָל דערפילט, אַז אים טיילט אָפּ פון סאָד עפעס אַן אומדורכדרינגלעכע פאַר-צוימונג. די דאָזיקע אַנטדעקונג האָט אים פאַרוואַנדערט, ער איז געווען אַ ביסל צעמישט. ער האָט זיך נאָך אַ פאַר מאָל געפרובט דורכדרינגען דורך דער האַרטער און אוממערקלעכער מניעה, אָבער ער האָט דאָס געטאָן ניט בלינד און ניט מיט אַזאַ פאַנישן שרעק, ווי דאָס טוען געוויינלעך די פייגל. ער האָט דעם קאָפּ ניט פאַרלאָרן. בעת די ערשטע מינוט פון אויפּרעגונג איז אַריבער און זיין שאַרף אויג האָט אים געהאַלפּן באַמערקן דעם אונטערשייד צווישן דעם גלאַז און דעם לופטרוים הינטערן גלאַז, האָט ער זיך רואיק אָפּגעזאָגט פון נוצלאָזע פרובן. ער האָט באַשלאָסן אויסצופאַרשן אַיטלעך ווינקעלע אין צי-מער, און ניט געקוקט אויף דעם, וואָס אין צימער זינען געווען אַנגעשטעלט אַ מאַסע שיינע ברעכיקע קלייניקייטן (שפּיל-צאַצקעס), איז ער געפלויגן אַזוי לייכט און פאַרויכטיק, אַז ער האָט מיט די פליגלען קיין זאָך ניט פאַרשע-פעט. ער איז געווען אונטער יעדער שטיק מעבל, הינטער אַיטלעך בילד, אָבער גענויער פאַר אַלץ האָט ער אַרומגעקוקט די שירמע, מיט וועלכער מע האָט זומערצייט פאַרשטעלט דעם קאַמין. דערביי האָט ער געפונען אַ סך פאַר-שיידענע אינסעקטן, אָבער דאָס עסן איז אים ניט געלעגן אין זינען.

אזוי איז אוועק די גאַנצע נאַכט. בעת אין פענסטער האָבן זיך באַוווּן די גרויע סימנים פון טאָגליכט און אויף די קלומבעס האָבן גענומען גלאַנצן די פאַרבן פונם העראַניום, האָט דער לאַנגאויער איבערגעריסן זיינע אומזיסטע זוכענישן, אָבער ער איז ניט אַריינגעפאַלן אין יאוש. דער טאָג איז פאַר אים געווען די צייט פון שלאָף, דעריבער האָט ער זיך זייער באַקוועם אויפגעהאַנגען צווישן די פאַלפן פון די שווערע פאַרטייערן און איז אַיינגעשלאָפן אזוי רואיק, גלייך ער וואָלט געהאַנגען אויפן ברעט אונטערן דאָך פון דעם אַלטן שייער. אינדערפרי האָבן צוויי שטובמיידלעך גענומען צוקלייבן דעם צימער. קודם-כל האָבן זיי אויסגעטרייסלט די פאַרטייערן, און פון דאָרטן איז, צו זייער גרויסן שרעק, אַרויסגעפאַלן דער לאַנגאויער.

דערווענדיק די שרעקלעכע חיה, וואָס האָט קוים דערגרייכט ביז פיר צאָל די לענג, האָבן זיי אויפגעהויבן אַזאָ געשריי און אַזאָ געקוויטשעריי, אַז פון סאָד איז געקומען צו לויפן דערזעלביקער יונגעראַמן, וועלכער האָט אינאַוונט געשפאַצירט מיטן יונגן מיידל. דער לאַנגאויער, וועלכער איז נאָך געווען ניט אינגאַנצן וואַך, און איז געווען אין פעס, וואָס מע האָט אים אַזוי גראָב אויפֿגעוועקט, איז געווען אויפן טעפּיך מיט האַלב צעשפרייטע פליגלען. זיינע אויגן האָבן געבליצט פאַר כעס. ער האָט זיך געפלייסט וואָס שטאַרקער אויסצודריקן זיין כעס קעגן די דינסטן און האָט אָנגעדרייט זיין זייגער-ספרוּזשינע. — וואָס איז מיט אייך, דושען, האָט דער יונגעראַמן אויסגערוּפן, איך האָב פון אַייערע קולות באמת געמיינט, אַז איר און גרעס האָט זיך אָנגעשטויסן ווייניקסטנס אויף אַ היפּאָפּאַטאַם. שוין זשע האָט איר מורא, אַז אָט דאָס קליינטשינקע פלעדערמיזל וועט אייך אויפּעסן?

ער האָט זיך אַיינגעבויגן און געוואָלט אויפהויבן דעם לאַנגאויער. אָבער די קליינע באַשעפעניש האָט זיך אַזוי צעסקריעט און האָט אים דערלאַנגט אַזאָ כאַפּ פאַרן האַנט, אַז ער איז געווען צופרידן, וואָס ער טראָגט גראָבע הענטשקעס. די מיידלעך האָבן זיך צעלאַכט.

— איר זעט, סער! האָט דושען געזאָגט, זי וואָלט אונז געוויס אויפֿגעפרעסן, ווען זי וואָלט נאָר געקענט, אַזאָ ביזע איז זי.

— מע קען אַנדערש ניט זאָגן, דאָס איז אַ דרייסט קליין טייוועלע, האָט דער הער געענטפערט, פאַרויכטיק אויפהויבנדיק דעם לאַנגאויער און גייענדיק מיט אים צום פענסטער.

דערווייל האָט זיך דער לאַנגאויער אינגאַנצן אויפגעכאַפט און האָט נאָך שטאַרקער אָנגעדרייט די זייגער-ספרוּזשינע אַלס סימן פון דעם, וואָס ער איז שטאַרק אין כעס, וואָס מע האָט זיך דערוועגט נעמען אים אין האַנט. דער הער איז צוגעגאַנגען צום פענסטער און אַרויסגעלאָזט דעם לאַנגאויער. דאָס טאָגליכט האָט דעם לאַנגאויער ממש פאַרבלענדט, אַז ער האָט געשווינט פאַר-מאַכט די אויגן, איבערלאָונדיק נאָר אַ קליין דין שפעלטעלע, דורך וועלכן ער האָט גאַנץ קלאַר געזען די גאַנצע אַרומיקע געגנט. אין איין רגה האָט ער זיך אויפגעהויבן אַרויפצו און האָט זיך געלאָזן פליען צווישן די נאַענטסטע בימער

האלטנדיק זיך מער אין שאַטן, דערנאָך האָט ער זיך פאַרקערעוועט צום טייך, איז אַריבערגעפלוּיגן די לאַנקע און איז בשלום אָנגעקומען צום אַלטן שייַער. אין אַ פּאַר מינוט אַרום איז ער שוין געהאַנגען לעבן די איבעריקע פּלעדער מיין אונטערן שוץ פונם דאָך.

אַבער אים איז באַשערט געווען צו האָבן אַן אומרואיקן טאָג. אויך דאָ האָט זיך אים ניט אַיינגעגעבן זיך רואיק אויסצושלאָפן. ער האָט דערזען אויף אַ שמאָלן באַלקן, וואָס איז געלעגן מיט עטלעכע פוס נידעריקער, זיין חברטש, די קליינע מוטער פון די צוויי פּיצלעך קינדער. זי האָט אַוועקגעלייגט די קינדער אויפן גלאַטן באַלקן, און אַליין האָט זי זיך פאַרנומען מיטן טואַלעט, וועלכן די פּלעדערמיוז מאַכט פונקט אַזוי פלייסיק, ווי די קאַץ. זי האָט זיך מאַדנע פלינק געקראַצט הינטער די אזיערן מיט די נעגעלעך, וואָס אויף די אַיילנבוּיגנס פון אירע פּליגלעך, און האָט פונאַנדערגעקאַמט די וואַל אויף אַזוינע ערטער, וואָס 'האָט זיך געדאַכט, אַז זי וועט צו זיי ניט קענען צוקומען. דערנאָך האָט זי זיך גענומען צו די פּליגלהייטלעך, פריער צו אַינער דערנאָך צו דער צווייטער. די האָט יעדע פון זיי אויפּמערקזאַם באַטראַכט, דורכגעפירט צווישן די ציינער און געלעקט אַזוי לאַנג, ביז ס'איז ביי איר קיין שום ספק ניט געבליבן, אַז זיי זיינען גוט רייך.

אין דער מינוט האָט זיך אַ שוועלבעלע, וואָס האָט געוואוינט סאַמע אונטערן דאָך, זוי אַ בליץ אַ הויב געטאָן צום שפיץ, נאָכיאַגנדיק אַ בין, וואָס איז אַהין אַוועקגעפלוּיגן. די בין האָט אָנגעשטרענגט אַלע כוחות זיך אַרויסצו-דרייען פון איר שונא, און האָט זיך אַ וואַרף געטאָן אַראָפּצו פאַרביי דעם באַלקן פונקט איבער די עופעלעך פון דער פּלעדערמיוז. דאָס שוועלבעלע האָט זיך אַ לאַז געטאָן נאָך איר, האָט פאַרטשעפעט די פּלעדערמיוזלעך מיטן פּליגל אַזוי, אַז זיי האָבן גענומען פאַלן פון באַלקן. זיי האָבן נאָך ניט געקענט פליען. דאָך האָבן זיי אינסטינקטיוו פונאַנדערגעלאָזן די פּליגעלעך און, פאַכנדיק מיט זיי, זיינען זיי אַראָפּגעפאַלן אויף דער ערד איינס לעבן אַנדערן, ווי צוויי פאַרטריקטע בלעטער פון אַ דעמב.

צו זייער גליק איז די פּאָדלאַגע פונם שייַער געווען באַדעקט מיט אַ געדיכטער שיכט קערנער און מיט רעשטן פון פאַראַיאַריקן היי. דאָס איז גע-ווען אַ גאַנץ ווייכער אונטערבעט, און זיי האָבן זיך ניט צעקלאַפט. די מוטער, וואָס האָט זיך שוין געהאַט אַיינגעוויקלט אין די פּליגלעך, האָט זיי אין דעם זעלבן אויגנבליק פונאַנדערגעשפּרייט און האָט זיך, ווי אַ משוגענע, אַ וואַרף געטאָן אַראָפּצו גלייך נאָך די קינדער. דער גרויסער פאַצוק, וואָס האָט געוואוינט אונטער דער פּאָדלאַגע, האָט אַקאַרשט אַרויסגעקוקט פון זיין נאַרע. ער האָט דערהערט עפעס אַ טומל און איז אויף גיך אַרויסגעקראַכן. ער האָט זיך שוין געלאָזט גיין צו די פּלעדערמיוזלעך, מיינענדיק, אַז דאָס איז אַ יונג שוועלבעלע, נאָר פּלוצים האָט ער דערפילט עפעס אַ לייכטן קלאַפּ אין קאַפּ. דאָס האָט אים אַ קלאַפּ געטאָן אַ פּלעדערמיוז, וואָס האָט זיך שיר ניט געזעצט צו אים אויפן רוקן. ער איז גאַרניט געוואָרן אין כעס, פאַרקערט, עס האָט אים

שטאַרק פאַראַנטערעסירט. ער האָט נאָך ביו איצט קיינמאָל ניט פאַר-
זוכט קיין פלעדערמוז. און די פלעדערמוז האָט אים אויסגעוויזן צו זיין
קראַנק אָדער פאַרוואַנדעט. דער פאַצוק האָט געטאָן אַ שפרונג נאָך איר. דער
שפרונג האָט אים ניט גערעָטן, און די פלעדערמוז האָט זיך ווייטער געפלאָגן-
טערט, דערביי אַזוי נעָענט, אַז דער פאַצוק וואָלט איר אָן קיין שום אָנשטרענג-
גונג געקאָנט כאַפֿן. ער האָט זיך עטלעכע מאָל אַ וואָרף געטאָן אויף די
פלעדערמיין, קלאַפנדיק הויך מיט די לאַנגע ווייסע ציין און כאַפנדיק ניט מער
ווי די לופט. אַזוי אַרום האָט ער זיך דערוען ביי דער נאָרע, פּונוואַנען ער
איז ניט לאַנג אַרויס. אָט דאָ האָט, צו זיין גרויסען וואַנדער און אומצו-
פּרידנהייט, דאָס שוואַכע באַשעפעניש, וואָס ער האָט זיך שוין געקליבן אָנצוכאַפֿן
מיט די ציין, גיך צעשפּרייט די פליגלען און האָט זיך אין איין אויגנבליק
אַרויפגעהויבן צום דאָך... דאָס איז געווען דער לאַנגאויער און גלייך נאָך אים
האָט זיך אויפגעהויבן פון דער פּאָדלאָגע און איז אין זיגזאַגן אַרויפגעפלאַטערט
אַרויף די צווייטע פלעדערמוז מיט צוויי עופעלעך, וואָס זיינען געהאַנגען ביי
איר אויף דער ברוסט.

אין עטלעכע מינוט אַרום איז דער קליינער לאַנגאויער, אַ שטאַלצער און
צופרידענער, ווידער געהאַנגען אויף זיין ברעט. אָבער די סאָועס און וויזלירן,
די מענטשן און פאַצוקעס האָבן ביי אים גערויבט דעם שלאָף, און ער
האָט זיך מיט גרויס פלייס גענומען צו זיין טואַלעט, ווי עס פאַסט פאַר אַ פלע-
דערמוז נאָך אַזאַ אומרויקן טאָג.



